

وَالصَّلَاةَ وَالسَّلَامَ عَلَيْكَ يَا رَسُولَ اللَّهِ

جامع البيان

فی علم ما یكون وما کان

مصنف

فیض ملت آفتاب الہدایت، امام الناظرین، رئیس المصنفین
حضرت علامہ الحافظ مفتی محمد فیض احمد اویسی رضوی
رحمۃ اللہ علیہ

(باعتبار) حضرت علامہ مولانا حمزہ علی قادری

© علامہ پبشر (مدینۃ الموحدہ) کراچی

فون نمبر: 2446818

موبائل نمبر: 0300-8271689

بِسْمِ اللَّهِ الرَّحْمَنِ الرَّحِيمِ
نَحْمَدُهُ وَنُصَلِّي عَلَى رَسُولِهِ الْكَرِيمِ

فقیر نے ایک ضخیم تصنیف لکھی بنام 'نور الایمان فی ان جمیع العلم فی القرآن' جسے علامہ صاحبزادہ سید محمد منصور شاہ صاحب میانوالی سے اپنے جریدہ سعیدۃ المذائق میں قسطوار شائع کر رہے ہیں اسی دوران برادر محترم علامہ الحاج پروفیسر محمد حسین آلی صاحب نے سیالکوٹ سے اطلاع بھجوائی بلکہ حجت کر کے مضمون بھجوانے کا حکم فرمایا کہ ہم کالج کی جانب سے 'عزم نو' کا قرآن نمبر نکال رہے ہیں اسی لئے بہترین مضمون جامعیت قرآن کے موضوع پر لکھ کر جلد بھیجئے۔ فقیر نے اس پر مضمون تیار کر کے انہیں بھجوا دیا جسے اہل علم و فکر نے پسند فرمایا اب اس میں اضافہ کر کے بنام 'جامع البیان' اپنے عزیزوں الحاج محمد احمد صاحب اور الحاج محمد اسلم صاحب کو اس کی اشاعت کی اجازت دیتا ہوں۔ مولیٰ عزوجل اسے فقیر کیلئے توشہ آخرت و ناشرین کیلئے موجب مغفرت اور ناظرین کیلئے مشعل راہ بنائے۔ آمین بجاہ حبیب الکریم الامین صلی اللہ علیہ وآلہ وصاحبہ اجمعین

مدینے کا بھکاری الفقیر القادری

ابوالصالح محمد فیض احمد اویسی رضوی غفرلہ

بہاول پور۔ پاکستان ۶ ذوالحجہ ۱۴۲۲ھ

بِسْمِ اللَّهِ الرَّحْمَنِ الرَّحِيمِ

الحمد لله وحده والصلوة والسلام على من لا نبي بعده

اما بعد! قرآن مجید کا یہ ایک بڑا اعجاز ہے کہ وہ جملہ عوالم کے جملہ علوم کا جامع ہے۔ فقیر نے اس تصنیف میں دلائل سے ثابت کیا ہے کہ

جميع العلم في القرآن لكن تقاصر عنه افهام الرجال

جملہ علوم قرآن میں ہیں لیکن اس سے لوگوں کے افہام و عقول قاصر ہیں۔

اسی لئے اس کا نام جامع البیان فی علم ما یكون وما کان رکھا۔

وما توفیقی الا بالله العلی العظیم وصلى الله تعالى على حبيبہ الکریم

وعلى آله واصحابه اجمعين

محمد فیض احمد اویسی رضوی غفرلہ

آغاز مضمون

آسمانی کتب و صحف میں کوئی ایسی کتاب و صحیفہ نہیں جس کا اپنا دعویٰ ہو کہ اس میں ہزار ہا عالم کے ذرہ ذرہ کا علم ہے۔ یہ دعویٰ صرف قرآن حکیم نے کیا، چند آیات مبارکہ ملاحظہ ہوں:-

ولا رطب ولا يابس الا في كتاب مبين (پ-۶، انعام: ۵۹)

اور کوئی شے تر اور نہ خشک مگر وہ ایک کتاب روشن میں ہے۔

فائدہ..... اس آیت کے عموم سے ظاہر ہے کہ ہزار ہا عالم کے ذرہ ذرہ کا ذکر قرآن مجید میں ہے اس کی تائید سیدنا امین عباس رضی اللہ تعالیٰ عنہ کے دعویٰ سے ہوتی ہے، فرماتے ہیں:

لو ضاع لي عقل بغير لو جدته في القرآن (اتقان، صاوی، مناهل العرفان، کبیر)

اگر میرے اوٹ کی رسی گم ہو جاتی ہے تو میں اس کا حال بھی قرآن میں پاتا ہوں۔

کتاب مبین سے مراد قرآن مجید ہے جیسا کہ بعض مفسرین کرام نے تصریح فرمائی ہے اگر اس سے لوح محفوظ مراد ہو تب بھی ہمارے موقف کے خلاف نہیں کیونکہ لوح محفوظ میں بھی قرآن مجید ہی تو ہے جیسا کہ اللہ تعالیٰ نے فرمایا:

بل هو قرآن مجيد في لوح محفوظ (پ-۳، البروج)

بلکہ وہ قرآن لوح محفوظ میں ہے۔

ما فرطنا في الكتاب من شيء (پ-۷، انعام: ۳۸)

ہم نے اس کتاب میں کوئی چیز نہیں چھوڑی۔

فائدہ..... مندرجہ ذیل تفاسیر و کتب میں لکھا ہے کہ کتاب سے مراد قرآن مجید ہے۔

(۱) تفسیر خازن (۲) تفسیر مدارک، جلد ۲ صفحہ ۱۴ (۳) تفسیر جمل، جلد ۲ صفحہ ۱۳ (۴) تفسیر روح البیان، جلد ۲ صفحہ ۱۴۵

(۵) تفسیر اتقان، جلد ۲ صفحہ ۲۱۲ (۶) الطبقات الکبریٰ للشعرانی (۷) عرائس البیان (۸) احیاء العلوم۔

مجموعہ کے طور پر چند تفاسیر کی تصریحات حاضر ہیں۔

تفسیر خازن میں ہے: ان القرآن مشتمل علی جمیع الاحوال بے شک قرآن تمام احوال پر مشتمل ہے۔
علامہ سلیمان جمل فتوحات الہیہ میں فرماتے ہیں:

اختلفوا فی الكتاب ما المراد به قیل اللوح المحفوظ وعلى هذا فالعموم ظاهر
لان الله تعالى اثبت ما كان وما يكون به وقبل القرآن وعلى هذا قبل العموم باق
منهم من قال نعم وان جمیع الاشياء ثبت فی القرآن اما بالتصريح واما الايما ومنهم
من قال انه يرلوه الخصوص والمعنى كل شئ يحتاج اليه المكلفون

کہ اس آیت میں دو قول ہیں، ایک یہ کہ کتاب سے لوح محفوظ مراد ہے، یوں تو عموم ظاہر ہے کہ اللہ تعالیٰ نے اس میں تمام ماکان
وما کیوں تحریر فرمادیا۔ دوسرا یہ کہ قرآن کریم مراد ہے، آیا اب بھی عموم رہا، ائمہ میں سے ایک فریق فرماتا ہے، ہاں اب بھی عموم ہے
اور فرماتے ہیں کہ جمیع موجودات قرآن مجید میں مذکورہ ہیں خواہ صاف صریح خواہ بہ اشارہ اور دوسرا خصوص لیتا ہے کہ
جتنی اشیاء کی مکلفین کو حاجت ہے۔

تفسیر عراقس البیان میں لکھا ہے:

ای ما فرطنا فی الكتب ذکر احد من الخلق لكن لا يبصر ذکره

فی الكتاب الا لمویدون بانوار المعرقه

اس کتاب میں مخلوقات میں سے کسی کا ذکر نہیں چھوڑا مگر اسکو کوئی اس آدمی کے سوا نہیں دیکھ سکتا جس کی تائید انوار معرشت سے کی گئی ہو۔
علامہ شعرانی طبقات الکبریٰ میں اسی آیت کے تحت فرماتے ہیں:

لو فتح الله عن قلوبكم اقفال السدد لا طلعتم على ما فی القرآن من العلوم واستغثيتم عن
النظر فی سواه فان جمیع ما رقم فی صفحات الوجود قال الله تعالى ما فرطنا فی الكتب من شئ
اگر اللہ تعالیٰ تمہارے دلوں کے قفل کھول دے تو تم علموں پر مطلع ہو جاؤ جو قرآن میں ہیں اور تم قرآن کے سوا دوسری چیزوں سے
لا پرواہ ہو جاؤ کیونکہ قرآن میں وہ چیزیں ہیں جو وجود کے صفحات میں لکھی ہیں۔ اللہ تعالیٰ فرماتا ہے کہ ہم نے اس کتاب میں
کوئی شے نہیں چھوڑی۔

تفسیر اقبال میں درج ہے:

ما من شیء فی العالم الا هو فی کتاب اللہ تعالیٰ
عالم میں کوئی شے ایسی نہیں جو قرآن میں نہ ہو۔

فائدہ..... ان تمام دلائل سے ثابت ہوا کہ لوح محفوظ میں جمیع علوم ہیں اور لوح محفوظ کی تفصیل قرآن کریم میں ہے انہی قرآنی آیات کے پیش نظر علمائے اسلام کا یہ دعویٰ درست ہے کہ ہر ذرہ ہزار عالم کا ذرہ ذرہ قرآن میں مذکور ہے کہ اس کے اعجاز کا لکھا ضابطہ نہیں ہے۔

علامہ ابن خلدون مقدمہ میں لکھتے ہیں:

وكان ينزل جملاً جملًا وآيات آيات لبيان التوحيد والفروض الدينية بحسب الوقائع
ومنہا ما هو فی العقائد الایمانیہ ومنہا ما هو الاحکام الجوارح ومنہا ما یقدم ومنہا ما یتاخر
قرآن مجید جملہ جملہ اور آیات آیات نازل ہوتا، توحید اور دینی فرائض، وقائع کے بیان کیلئے بعض آیات
اور جملے ایمانی عقائد پر مشتمل ہوتے اور بعض احکام کیلئے بعض حقدوم امور کیلئے اور بعض متاخر امور کیلئے۔

یہی وجہ ہے کہ جو کچھ اس کے نزول سے قبل گزرا اور جو کچھ نزول کے بعد ہوگا تمام کا تمام اشارات و کنایات کے ساتھ اس میں مذکور ہو گیا اور ہمارا عقیدہ ہے کہ تا قیامت قرآن مجید تمام نوع انسانی کیلئے مکمل ضابطہ حیات ہے، عمرانیات و اخلاقیات ہو کہ سیاسیات و معاشیات، غرض ہر طرح کے مسائل پر زریں اصول پیش کرتا ہے اس کا اعتراف بعض مستشرقین مثلاً موسیو، سید یو، گنن، کارلائل، نالٹائی، ڈیون، پورٹ وغیرہ نے بھی کیا ہے۔

اعجاز القرآن

قرآن مجید کے متعلق ایسا دعویٰ صرف لفظی نہیں حقیقی ہے کیونکہ ہمارا ایمان ہے کہ اللہ تعالیٰ نے قرآن کریم کو ایسا معجزہ مقرر فرمایا ہے کہ وہ باوجود کسی حجم کے بہت کثیر معانی پر مضمّن ہے اور ان معانی کی کثرت کا یہ عالم ہے کہ انسانی عقول ان کی مثالیں لانے سے قاصر ہیں۔ چنانچہ اللہ تعالیٰ نے فرمایا: **وَلَوْنِ مَا فِي الْأَرْضِ مِنْ شَجَرَةٍ أَقْلَامٍ وَالْبَحْرِ يَمْدُهُ مِنْ بَعْدِهِ سَبْعَةُ أَبْحُرٍ مَا نَفَدَتْ كَلِمَاتُ اللَّهِ** اور اگر زمین میں جتنے درخت ہیں سب قلمیں ہو جائیں اور سمندر سیاحی اس کے پیچھے سات سمندر اور تو اللہ کی باتیں ختم نہ ہوں۔ (پ ۲۱، لقمان: ۲۷)

فائدہ..... اس آیت میں اس بات کی اطلاع ہے کہ یہ وصف خاص کہ وہ اپنی طرف نظر کرنے والے اور کسی نور کے دکھانے اور کوئی نفع پہنچانے سے خالی نہیں رہنے دیتا۔

كَالْبَدْرِ مِنْ حَيْثُ التَّفَتُّ رَايَةً يَهْدِي إِلَى عِبْنِكَ نُورًا ثَاقِبًا كَالشَّمْسِ فِي كِبْدِ الْأَسْمَاءِ وَضَوْءِهَا يَغْشَى الْبِلَادَ مِشَارِقًا وَمَغَارِبًا (التقآن فی علوم القرآن، ج ۲ ص ۳۱۹)

قرآن چاند کی طرح ہے کہ تم اس کو جس طرف سے دیکھو ایک شفاف اور ثابت نور بطور ہدیہ دے گا یا آفتاب کی طرح جو آسمان کے وسط میں ہے اور اس کی روشنی روئے زمین کو مشرق و مغرب تک اپنی نورانی چادر میں ڈھاپے ہوئے ہے۔

حضرت امام جلال الدین سیوطی 'التقآن' کے اسی صفحہ میں لکھتے ہیں، قرآن مجید میں ستر ہزار چار سو پچاس علوم و فنون کا ذکر ہے اور یہ تعداد کلمات قرآن کے عدد کو چار سے ضرب دینے سے معلوم ہوتی ہے اس لئے کہ ہر علم کا ایک ظاہر، ایک باطن، ایک حد اور ایک مطلع پایا جاتا ہے۔

اس سے نہ صرف دینی علوم مراد ہیں بلکہ ہر طرح کے، یہاں تک کہ ظلال القرآن میں لکھا ہے کہ فن صوتی اگرچہ محض ایک فن ہے لیکن قرآن مجید نے اسے بھی نہیں چھوڑا مثلاً قرآن حکیم کے مطلع اور مقطع، آغاز و انجام میں ایک خاص قسم کا حسن و جمال پایا جاتا ہے قرآن حکیم حسن اسلوب و انداز کا حامل، موسیقی سے بھرپور اور نغمہ سے معمور ہے لہذا کسی بشری کلام سے اس کا موازنہ و تقابل درست نہیں بلکہ بعد از قیاس ہے اس کلام کا طرز و منہاج یہ ہے کہ فلاں مخصوص طرز و انداز کی حامل، واضح اور نمایاں، موید بالذلیل آیت فلاں ہے جسے ہم (قرآن کی تفسیر قرآن ہی ہے) تعبیر کرتے ہیں وگرنہ قرآن بلاغت اور جادو بیانی کا تانا بانا مکرنگ و ہم آہنگ ہے اس کے لہجہ اور سخن میں موسیقی کا سامنوع ہے۔

اس کے بعد لکھا ہے کہ کلام الہی اوزان و قوافی کی حدود و قیود سے پاک، تعبیر و بیان کی آزادی کی صفات سے بھرپور ہے جس کے دوش بدوش شعر کی باطنی موسیقی نے کلام مجید کو اشعار سے بے نیاز کر دیا ہے اور یہ شعر و شہادتوں کے خصائص و اوصاف کا جامع ہے یہ بات ہر لفظ سے نمایاں ہے اور جدا گانہ مفصل صوت و منفرد رنگ، ڈھنگ کسی رنگ آمیزی کتاب میں نہیں۔ صوتی اعجاز اپنے پورے شباب پر ہے۔ مثلاً **وَجُوهٌ يَوْمَئِذٍ نَاضِرَةٌ أَلْوَىٰ رَيْبًا نَاضِرَةٌ أَلْوَىٰ رَيْبًا نَاضِرَةٌ يَوْمَئِذٍ نَاضِرَةٌ**

أَنْ يَفْعَلَ بِهَا فَاقَرَّةٌ (پ ۲۹، التیام) سعد اور اشتیاق کے فرق کو یوں بیان کیا ہے **فَمَنْ حَزَّ عَنْ النَّارِ وَادْخَلَ الْجَنَّةَ** اس طرح کی متعدد مثالیں قرآن میں موجود ہیں بلکہ جس فن و ہنر کو لیا جائے اس کی نہ صرف مثالیں اس کے اصول و ضوابط بھی واضح بیان فرمائے گئے ہیں۔

امام موصوف مزید فرماتے ہیں، میں کہتا ہوں کہ بے شک اللہ تعالیٰ کی کتاب ہر ایک شے پر مشتمل ہے۔ انواع علوم کو لیجئے تو اس میں کوئی ایسا باب یا مسئلہ جو کہ اصول الاصول ہو اس طرح کا نہیں ملتا کہ قرآن میں اس پر دلالت کرنے والی بات موجود نہ ہو مثلاً عجائب مخلوقات کا ذکر اس میں ہے۔ آسمانوں، زمینوں کی مخفی قوتوں کا بیان اس میں ہے۔ افق اعلیٰ اور تحت الارضی میں جو بات پائی جاتی ہے اس کے ذکر سے بھی قرآن خالی نہیں۔ ابتدائے آفرینش کا بیان اس میں ہے نامی نامی رسولوں اور فرشتوں کے نام وہ بتاتا ہے۔ گزشتہ اقوام کے قصوں کا ماحصل اور ان کا خلاصہ قرآن نے بیان کر دیا ہے۔ مثلاً آدم علیہ السلام اور شیطان کا قصہ جبکہ وہ جنت سے نکالے گئے اور جبکہ ان کے بیٹے کا معاملہ پیش آیا جس کا نام آدم علیہ السلام نے عہد الحارث رکھا تھا۔ اور نوح علیہ السلام کے آسمان پر اُٹھائے جانے کا حال، قوم نوح کے دریا برد کئے جانے کا ماجرا، قوم عاد اولیٰ کا قصہ، قوم عاد ثانیہ کا ذکر، قوم ثمود، نازقہ، صالح، قوم یونس، قوم شعیب، قوم لوط اور اصحاب الرس کے حالات، حضرت ابراہیم علیہ السلام کا اچھی قوم سے مجاہدہ اور ضرورہ سے مناظرہ کرنے کا حال، ان باتوں کے ساتھ جو کہ ابراہیم علیہ السلام کے اپنے فرزند اسماعیل علیہ السلام اور ان کی ماں حضرت ہاجرہ رضی اللہ تعالیٰ عنہا کو وادی بطنیا میں چھوڑ کر آنے اور بیت اللہ تعمیر کرنے کے متعلق نہایت اختصار کے ساتھ مگر پورا پورا بیان ہوئے ہیں۔ ذبح کا قصہ، یوسف کا قصہ نہایت ہی مربوط و تفصیل کے ساتھ، موسیٰ علیہ السلام کی پیدائش ان کے دریا میں ڈالے جانے، قبیلہ کو قتل کرنے، شہر مدین کو جانے، شعیب علیہ السلام کی بیٹی سے نکاح کرنے، اللہ تعالیٰ سے کوہ طور کے پہلو میں کلام کرنے، فرعون کی طرف آنے کا حال غرض سب کچھ درج ہے علاوہ ازیں حضرت طالوت، داؤد و سلیمان، خضر و ذوالقرنین، ایوب و الیاس، ذکر یا و یحییٰ، مریم و عیسیٰ، اصحاب کہف کے واقعات لکھے ہیں، نبی آخر الزماں صلی اللہ تعالیٰ علیہ وسلم کی سیرت و صورت کا تفصیلی ذکر موجود ہے۔ (الاتقان للقصص)

حضرت علامہ ابواسحاق ابراہیم ابن علی النسفی ۹۰۷ھ خوب لکھتے ہیں: **القرآن علی اختصارھا جامع ولا یکون جامع الا والمجموع** امور کلیات میں قرآن مجید مختصر ہونے کے باوجود جامع ہے اور جامع ہونے کے معنی یہ ہیں کہ اس میں کلیات مذکور ہیں۔ (کتاب الموافقات، ج ۵ ص ۳۶۷) یہی مضمون اصول الدین از ابن طاہر البغدادی، کتاب الاسوال ص ۵۳۴ اور اتحاف اسادۃ المتقین از سید مرتضیٰ بکراچی ج ۳ ص ۵۲۸ میں بھی مرقوم ہے۔

جامعیت کی مثال

دو رکوع میں خطاط سورۃ یٰسین ایک لفظ یٰسین میں لکھ دیتا ہے بظاہر تو وہ لفظ یٰسین ہے لیکن قرآن کا ماہر یا حافظ یا قاری سمجھتا ہے کہ صرف اس ایک لفظ میں قرآن کے کئی رکوع لکھے ہوئے ہیں اور وہ پڑھنے والا اسی ایک لفظ سے تمام رکوعات کے ایک ایک حرف پڑھ رہا ہے اور دیکھ رہا ہے۔ اسی طرح کسی ایک ملک کا نقشہ دکھایا جاتا ہے دیکھنے والا اس نقشے کو چھوٹا سا نشان سمجھ رہا ہے مگر جاننے والا جانتا ہے کہ اس جھوٹے نقشے میں تمام ملک کے اضلاع، تحصیلیں، قصبے اور دیہات ضمناً معلوم ہو گئے ہیں۔

بزرگوں کے فیصلے

قرآن حکیم کی جامعیت کے بارے میں اب اہل فکر و نظر کے فیصلے نقل کئے جاتے ہیں۔ پہلے شہنشاہ دوسرا، امام الانبیاء، جانِ رحمت، حضور صلی اللہ تعالیٰ علیہ وسلم کا ارشاد سنئے فرمایا، وہ زمانہ آنے والا ہے جب بہت سے فقہے پر پا ہو گئے، عرض کی گئی ان کے ٹکٹے کے علم کا ذریعہ کیا ہے؟ آپ نے فرمایا:

کتاب اللہ فیہ نباء ما قبلکم وخبر ما بعدکم وحکم ما بینکم (ترمذی شریف)

کتاب اللہ کہ جس میں پہلوں کی سرگزشت اور بعد کی خبریں اور تمہارے درمیان کا حکم موجود ہے۔

حضرت سیدنا علی مرتضیٰ رضی اللہ تعالیٰ عنہ فرماتے ہیں کہ اگر میں چاہوں تو سورۃ فاتحہ کی تفسیر ستر اونٹ کے بوجھ اٹھانے کے برابر لکھ دوں۔ (الاتقان، ج ۲ ص ۱۸۶)

سیدنا عبد اللہ بن مسعود رضی اللہ تعالیٰ عنہ فرماتے ہیں جو تحصیل علم کا ارادہ رکھتا ہو وہ قرآن پاک پڑھے کہ اس میں انگوں اور پچھلوں کے تمام قصے ہیں۔ (الاتقان)

سیدنا عبد اللہ ابن عباس رضی اللہ تعالیٰ عنہ فرماتے ہیں **کل شیء فی القرآن یوفاتہ لا یكون ابدًا** ہر چیز قرآن میں ہے اگر کوئی چیز قرآن سے فوت ہو جائے تو ابد تک نہ ملے۔ (تفسیر الاتقان، ج ۱ ص ۱۷۴)

سیدنا امام حسن بصری رضی اللہ تعالیٰ عنہ فرماتے ہیں کہ بہت سے تابعین و اسلاف سے ماثور ہے کہ اولین و آخرین کے علوم کتب اربعہ میں اور کتب اربعہ کے قرآن میں اور قرآن کے سورۃ فاتحہ میں اور فاتحہ کے بسم اللہ میں اور بسم اللہ کے بسم اللہ کے حرف ہا میں موجود ہیں۔

امام شافعی رحمۃ اللہ علیہ فرماتے ہیں کہ جن امور کی امت قائل ہے وہ سب کے سب قرآن و سنت کی شرح ہے اور جو حضور صلی اللہ علیہ وسلم نے فرمایا وہ سب کچھ حضور نے قرآن سے سمجھا۔ ایک بار خود حضرت امام نے فرمایا میں ہر سوال کا جواب قرآن سے دوں گا۔ آپ سے بجز کا حکم شرعی پوچھا گیا، آپ نے ایک حدیث پڑھی، مسائل نے کہا یہ قرآنی جواب تو نہ ہوا، آپ نے فرمایا یہ حکم قرآنی تو ہے اللہ تعالیٰ نے فرمایا:

وما اتاکم الرسول فخذوه وما نہکم عنہ فانتہوا (سورۃ النحر)

جو تمہیں میرا رسول عطا کرے لے لو، جس سے روکے رک جاؤ۔

فائدہ..... آیت میں لفظ ما عام ہے، اس سے جملہ امور مراد ہیں، دنیوی ہوں یا اخروی۔

چند واقعات

اب قرآن حکیم کی جامعیت کے سلسلہ میں چند واقعات لکھے جاتے ہیں جن سے یہ علم ہوتا ہے کہ قرآن کتنا ہمہ گیر ہے اور ہمارے بزرگ اس کے کتنے ماہر ہیں۔

حضرت علی المرتضیٰ رضی اللہ تعالیٰ عنہ کے زمانہ میں ایک یہودی تھا، جس کی داڑھی بہت تھوڑی تھی، صرف چند گنتی کے بال تھے اور حضرت علی المرتضیٰ رضی اللہ تعالیٰ عنہ کی ریش مبارک بہت گھٹی تھی اور یہودی نے ایک مرتبہ آپ سے کہا اے علی! آپ کا دعویٰ ہے کہ قرآن میں ہر چیز کا ذکر ہے تو کیا آپ کی گھٹی اور میری مختصر داڑھی کا بھی ذکر ہے؟ آپ نے فرمایا سنو! قرآن فرماتا ہے:

وَالْبَلَدُ الطَّيِّبُ يَخْرِجُ نَبَاتَهُ بِإِذْنِ اللَّهِ وَالَّذِي خَبِثَ لَا يَخْرِجُ إِلَّا فَسَادًا

جو زمین اچھی ہے اس کا سبزہ اللہ کے حکم سے نکلتا ہے اور جو خراب زمین ہے اس کا بہت تھوڑا نکلتا ہے۔

مزید فرمایا، اچھی زمین میرا چہرہ اور خراب زمین تمہارا چہرہ۔

دوسری صدی ہجری کے حدیث و فقہ کے زبردست اور نامور عالم عبداللہ ابن مبارک رضی اللہ تعالیٰ عنہ حرمین شریفین کی زیارت سے مشرف ہو کر واپس جا رہے تھے کہ راستہ میں ایک گم کردہ راہ بڑھیا سے ملاقات ہوئی جو سیاہ اون کا لباس پہنے ہوئے تھی۔ ارض حجاز کی دیگر اسرار زمین میں اس طرح تنہا ایک ضعیفہ کو پڑا ہوا دیکھ کر عبداللہ ابن مبارک کو سخت حیرانی ہوئی اور یکے بعد دیگرے طرح طرح کے خیالات و مانع میں آئے مگر کوئی یقینی نتیجہ پیدا نہ ہوسکا بالآخر استفسار حال کیلئے رسم عرب کے بموجب السلام علیکم سے اپنے کلام کی ابتداء کی اور یہ دیکھ کر سخت تعجب ہوا کہ ضعیفہ ان کے ہر سوال کا جواب عام بات چیت کے بجائے قرآن کریم کی آیات سے دیتی تھی۔ عبداللہ ابن مبارک کہتے ہیں کہ میں نے ہر چند کوشش کی کہ وہ عام لوگوں کی طرح مجھ سے بات چیت کرے مگر مجھے اپنے ارادہ میں کامیابی نہ ہوئی۔

عبداللہ ابن مبارک کے دلچسپ سوالات کے جوابات میں بڑی بی بی نے جن آیات قرآنہ کو ذریعہ جواب بنایا ان کا برجستہ استحضار نہایت پُر لطف اور بے حد دلکش ہے۔

السلام علیکم ورحمۃ اللہ وبرکاتہ!

سلام قولاً من رب رحیم

بڑی بی اللہ تعالیٰ تم پر رحم فرمائے یہاں جنگل بیابان میں تنہا کیوں پڑی ہو؟

من یضلل اللہ فلا ہادی لہ اللہ جس کا راستہ بھلائے اس کا کوئی راہنما نہیں ہے۔

مطلب یہ تھا کہ گم کردہ راہیوں، قافلہ نکل گیا، تنہا سفر کرنے سے معذور ہوں، اس لئے مجبوراً یہاں پڑی ہوں۔

آپ کہاں جانا چاہتی ہیں؟

اس سوال پر عبداللہ ابن مبارک کا یقین تھا کہ منزل کا پتا بتلانے کیلئے قرآن سے باہر آنا پڑے گا مگر جواب ملاحظہ ہو:-

سبحان الذی اسریٰ بعبدہ لیلاً من المسجد الحرام الی المسجد الاقصیٰ

پاک اور برتر ہے وہ جو راتوں رات اپنے بندہ کو مسجد حرام (خانہ کعبہ) سے مسجد اقصیٰ (بیت المقدس) تک لے گیا۔

عبداللہ ابن مبارک سمجھ گئے کہ حج بیت اللہ سے فارغ ہو کر بیت المقدس جانے کا ارادہ ہے۔

پوچھا، یہاں کب سے پڑی ہو؟

ثلاث لیل سوياً

پورے تین دن رات سے۔

مجھے آپ کے پاس بظاہر کھانے پینے کی کوئی چیز نظر نہیں آتی؟

هو یطعمنی ویسقینی

اللہ تبارک و تعالیٰ مجھے کھلاتا پلاتا ہے۔

اچھا تو پھر وضو کی کیا صورت ہے؟

فان لم تجدوا ماء فتیمموا صعیداً طیباً (الآیہ)

پانی نہ ملے تو پاک مٹی سے تیمم کرلو۔

میرے پاس کچھ کھانا تو موجود ہے اگر آپ کھائیں تو حاضر کروں؟
اس سوال کے جواب میں یقین تھا کہ قرآن حکیم کی آیت پر اکتفا نہ ہو سکے گا اور ضرور اثبات یا نفی میں جواب دینا پڑے گا۔

ثُمَّ اتَمُّوا الصِّيَامَ إِلَى اللَّيْلِ

پھر روزہ کو رات تک پورا کرو..... مطلب یہ کہ روزہ سے ہوں۔

یہ تو رمضان المبارک کا مہینہ نہیں ہے۔

مَنْ تَطَوَّعَ خَيْرًا فَإِنَّ اللَّهَ شَاكِرٌ عَلِيمٌ

جو شخص خوشی سے نیک کام کرے تو اللہ نیک کامی کا صلہ دینے والا دانائے حال ہے۔

یعنی گور رمضان نہیں ہے مگر روزہ سے کس نے منع کیا ہے۔

سفر میں تو رمضان المبارک کے روزوں کے بھی افطار کی اجازت ہے چہ جائیکہ فطری روزہ رکھنا؟

وَأَنْ تَصُومُوا خَيْرٌ لَّكُمْ إِنْ كُنْتُمْ تَعْلَمُونَ

اگر تم جانتے ہو تو روزہ رکھنا تمہارے لئے بہتر ہے۔

مطلب یہ تھا کہ جس شخص کو روزہ رکھنے کی برداشت ہو تو اس کیلئے بجائے افطار کے روزہ رکھنا ہی بہتر ہے۔

عبداللہ ابن مبارک نے کہا جس طرح میں آپ سے بات کرتا ہوں اسی طرح آپ مجھ سے کیوں بات نہیں کرتیں؟

مَا يُلْفِظُ مِنْ قَوْلٍ إِلَّا لَدَيْهِ رَقِيبٌ عَتِيدٌ

کوئی شخص منہ سے بات نہیں نکالتا مگر یہ کہ اس کے پاس ایک لکھنے والا نگہبان موجود ہے۔

جَعَلْنَاكَ خَلِيفَةً فِي الْأَرْضِ

ان آیات سے بڑی بی نے ابراہیم، موسیٰ، داؤد اور یحییٰ چار ناموں کی طرف اشارہ کر دیا۔ عبداللہ ابن مبارک نے مدعا سمجھ کر ابراہیم، موسیٰ، داؤد اور یحییٰ کہہ کر پکارنا شروع کیا۔ فی الفور چار نو جوان ایک خیمہ سے نکل کر سامنے آئے، ملاقات کی اور بڑی بی کو اتارا۔ جب اطمینان سے بیٹھ گئے تو بڑی بی نے لڑکوں سے کہا:

فَابْعَثُوا أَحَدَكُمْ بِوَرِقِكُمْ هَذِهِ إِلَى الْمَدِينَةِ فَلْيَنْظُرُوا أَيُّهَا أَزْكَى طَعَامًا فَلْيَأْتِكُمْ بِرِزْقٍ مِنْهُ

اپنے کسی آدمی کو دام وے کر شہر میں بھیجو کہ دیکھ بھال کرا چھا کھانا لائے۔

بڑی بی کی یہ فرمائش سن کر ان میں سے ایک نو جوان بازار گیا اور کھانا لاکر ابن مبارک کے سامنے رکھ دیا تو بڑی بی بولیں:

كلوا واشربوا هنيئاً بما اسلفتم فى الايام الخاليه

ان اعمالِ حسنة کے بدلے میں جو تم نے دنیا میں کئے ہیں بفرغت کھاؤ پیو۔

گویا ہوں کہتے کہ سفر میں کھانے پینے کی تکلیف اٹھائی ہے تم نے مجھ پر احسان کیا ہے اس کے عوض یہ ہدیہ پیش ہے قبول فرمائیے۔

هل جزاء الاحسان الا الاحسان

احسان کا بدلہ احسان ہے۔

بسم اللہ کیجئے۔ عبداللہ ابن مبارک نے نوجوان میزبانوں سے مخاطب ہو کر کہا، میں کھانا اس وقت کھاؤں گا جب آپ ان بڑی بی بی کا حال بتلا دیں گے کہ یہ کون ہیں اور عام لوگوں کی طرح کیوں بات چیت نہیں کرتیں۔

لڑکوں نے جواب دیا کہ یہ ہماری مادر مشفقہ ہیں۔ چالیس سال سے کلام کرنا چھوڑ دیا ہے صرف قرآن مجید سے اپنے مدعا پر ایمان اور اشارہ کر دیتی ہیں کہ مبادا کوئی ایسا کلمہ زبان سے نکل جائے جس پر قیامت میں مواخذہ ہو اور خداوند قدوس ناخوش ہو جائے۔ یہ سن کر عبداللہ ابن مبارک کو بڑی عبرت ہوئی، بے ساختہ رو پڑے اور کہا اللہ تعالیٰ جو چاہے اس پر قادر ہے۔

ذالک فضل اللہ یوتیہ من یشاء واللہ ذو الفضل العظیم

یہ اللہ کا فضل ہے جس کو چاہے عطا کرے۔ وہ بڑے فضل والا ہے۔

سچ ہے!

جميع العلم فى القرآن لكن تقاصر عنه افهام الرجال

قرآن حکیم میں تو علوم موجود ہیں یہ دوسری بات ہے کہ ہر شخص کی سمجھ کی رسائی اس تک نہ ہو۔

حکایت

ایک نوجوان عورت حرام سے نکل کر ایک شخص نے اسے دیکھ کر کہا **لقد زيناها الناظرين** یعنی اس طرف اشارہ کیا کہ یہ حسن و جمال ہمارے لئے ہے۔ عورت نے جواب دیا **وحفظناها من كل شيطان رجيم** یہ حسن و جمال حرام کار کیلئے نہیں، اس کیلئے حق شرعی ضروری ہے، اس شخص نے آیت پڑھی **ونريد ان ناكل منا** مراد یہ کہ ہم اس حسن و جمال سے حصہ لینگے عورت نے جواب دیا **لن تناولوا البر حتى تنفقوا مما تحبون** مراد یہ کہ نکاح کے بغیر اور ادائیگی مہر کے سوانا ممکن ہے اس شخص نے پڑھا **والذين لا يجدون نكاحا** مراد یہ کہ میرے لئے نکاح و مہر کی ادائیگی ناممکن ہے۔ عورت نے جواب دیا **اولئك عنها مبعدون** یعنی یہ ناممکن ہے تو میرا حسن و جمال بھی آوارہ نہیں، اس شخص نے تنگ آ کر کہا **لعنة الله عليك** تجھ پر اللہ کی لعنت۔ عورت نے برجستہ جواب دیا **للكبر في الموت والمذكر** (یہ تمام مکالمہ آیات قرآنی پر مشتمل ہے۔)

بعض بزرگوں سے تو یہاں تک منقول ہے کہ وہ اپنی نجی گفتگو بھی قرآن پاک کی آیتوں کے حوالے سے کرتے تھے۔

حضرت ابو نصر بن ابی القاسم قشیری رحمۃ اللہ تعالیٰ علیہ نے اپنی زندگی کے آخری لمحے اس طرح بسر کئے۔ ان سے پوچھا گیا تو فرمایا: **ما يلفظ من قول الا لديه رقيب** ان کا مقصد تھا کہ ہر بات کو کرنا کاتبین لکھ لیتے ہیں اور میں چاہتا ہوں کہ میرے اعمال نامہ میں میری ہر بات کی جگہ قرآنی آیات مبارکہ لکھی جائیں۔

جب انگریزوں نے ہندوستان پر قبضہ کیا تو پادریوں نے مسلمانوں کو ترجیح کرنا شروع کر دیا۔ ایک دفعہ ایک پادری نے اعلان کر دیا کہ مسلمانوں کا قرآن مدعی ہے کہ اس میں ہر خشک و تر، چھوٹی بڑی چیز کا بیان ہے کوئی مسلمان قرآن سے گاڑی، موٹر اور سائیکل ثابت کر کے دکھائے۔ ایک مولانا نے فوراً یہ آیت پڑھی:

والخيل والبغال والحمير لتركبوها وزينته وخلق ما لا تعلمون

اور گھوڑے اور فخر اور گدھے کد ان پر سوار ہوا اور زینتہ کیلئے اور وہ پیدا کرے گا جس کی تمہیں خبر نہیں۔

اور فرمایا کہ اس وقت کی سواری صرف اونٹ، گھوڑا، فخر اور گدھا تھی **يخلق ما لا تعلمون** میں واضح بیان ہے کہ تمہاری بیان کردہ سواریوں کو خالق کائنات نے پیدا کرنے کا وعدہ فرمایا ہے۔ اس سے پادری لا جواب ہو گیا۔

سچ کہا گیا!

جميع العلم في القرآن لكن تفاصيله افهام الرجال

علوم و فنون

جیسا کہ ذکر ہوا کہ قرآن پاک میں ستر ہزار چار سو پچاس علوم و فنون ہیں۔ امام سیوطی علیہ الرحمہ فرماتے ہیں کہ صحابہ کرام علیہم السلام نے قرآن کو حاصل کیا تھا ان کے بعد تابعین نے قرآن کے تمام علوم و فنون سے واقف ہونے کی وجہ سے بہت سے انواع بنا ڈالے یعنی ہر گروہ اس کے فنون میں سے کسی ایک فن کو سنبھالنے پر متوجہ ہو گیا اور علوم و فنون کی تفصیل یوں ہے۔

قرآنہ و تجوید..... علوم القراءة والتجويد کے ماہرین نے قرآن پاک کی لغات ضبط کرنے، کلمات تحریر کرنے، حروف کے مخارج و تعداد واضح کرنے، آیات و سورتوں و منازل (سبجہ) نیز نصف، ربع، ثلث اور سجدہ ہائے قرآن اور متماثل آیات کو شمار کرنے پر ہی اکتفا کیا، قرآن پاک کے معانی کی طرف توجہ نہ دی اور نہ ہی باقی علوم و فنون کو چھیڑا جو قدرت نے اس کے اندر ودیعت کئے تھے۔ علم القراءة والتجويد خیر القرون کے بعد ایجاد ہوا ہے۔ جسے فقہ وحدیث کی اصطلاح میں بدعت حسنہ کہا جاتا ہے۔ دورِ حاضرہ میں اس فن کی ضرورت و اہمیت سب کو معلوم ہے۔

صرف و نحو..... صرف و نحو کے موجدوں نے قرآن پاک کے معرب و مجنی، اسماء و افعال و عوامل حروف پر توجہ رکھی۔ اسماء اور ان کے توابع، اقسام، افعال لازم و متعدی، کلمات کی رسوم الخط اور انہی کے متعلقہ ضوابط کی چھان بین کی ان محققین کرام نے اس فن میں قرآن کے ایک ایک کلمے کا الگ الگ اعراب بیان جس سے آج مسلمانوں کا بچہ بچہ فائدہ اٹھا رہا ہے۔ اس فن کی گونا گوں اہمیت کی وجہ سے فقہاء کرام اور محدثین عظام نے اسکو یکھنا واجب قرار دیا ہے یہ فن بھی خیر القرون کے آخری حصے میں معرض وجود میں آیا لیکن چند جملوں کے ساتھ، جو ابوالاسود نے سیدنا علی المرتضیٰ رضی اللہ تعالیٰ عنہ کے ارشاد و گرامی سے مرتب کئے پھر اس فن کے قواعد و ضوابط چھٹی صدی تک مرتب ہوئے رہے۔ (طبقات النحاة للسیوطی) اس کا پڑھنا واجب کفایہ ہے کہ قرآن پاک کی تلاوت میں اعرابی خط نہ ہو، علاوہ ازیں اسلام کے دیگر بنیادی اصول و فنون بھی واجب کفایہ ہیں جیسے تفسیر، اصول حدیث، اصول فقہ، علم العقائد والکلام۔ یاد رہے کہ مسائل شرعیہ کا سمجھنا آیات و احادیث پہ موقوف ہے اور یہ قاعدہ مسلم ہے کہ موقوف علیہ کا واجب بھی واجب ہوتا ہے۔

اسی لئے علماء نے فرمایا کہ ہر وہ مسئلہ جو قرآن پاک اور حدیث مبارک سے بطور استنباط حاصل ہوا، قابل قبول ہے اگرچہ بظاہر بدعت ہے مگر حقیقت میں مستحسن فعل ہے اور جو مسئلہ قرآن و حدیث کے خلاف ہے، قابل عمل نہیں کہ اس کا ترک واجب ہے اسے فقہ کی اصطلاح میں بدعتِ سیئہ کہتے ہیں اسی بدعت کی مذمت احادیث شریفہ میں وارد ہے۔

فن تفسیر..... فن تفسیر بھی خیر القرون کے بعد مستقل طور پر تیسری صدی کی ایجاد ہے اگرچہ صحابہ میں اس کی بنیاد رکھی جا چکی تھی چنانچہ حضرت ابی ابن کعب رضی اللہ تعالیٰ عنہ کے متعلق مشہور ہے کہ آپ نے چند اوراق تفسیر القرآن کے لکھے۔ حضرت عبداللہ بن عباس رضی اللہ تعالیٰ عنہ کی تفسیر بھی مشہور ہے لیکن مستقل طور پر پہلی تفسیر حضرت ابن جریر نے تحریر کی۔ ابن جریر کی وفات ۳۴۰ھ میں ہے۔

مفسرین کرام کی توجہ الفاظ قرآن پر مبذول ہوئی انہوں نے اس میں ایک لفظ ایسا پایا جو کہ ایک ہی معنی پر دلالت کرتا ہے اس کے علاوہ اس لفظ کے دوسرے معنی نہیں ہوتے اور دوسرا لفظ دو معنوں پر دلالت کرنے والا دیکھا پھر تیسرا لفظ دو سے زائد معنوں پر دلالت کرنے والا نظر آیا لہذا انہوں نے پہلے لفظ کو اسی کے حکم پر جاری رکھا اور اس میں سے خفی لفظ کے معنی واضح کئے دو یا زائد معانی والے لفظ میں متعدد امثالوں میں سے کسی ایک معنی کو ترجیح دینے پر غور کیا ہر شخص نے اپنی اپنی سمجھ کے مطابق کام کیا اور جو بات اس کے خیال میں آئی اس کے مطابق کہا، پھر یہ ایک مستقل فن بن گیا جو حال ہر فرقے میں مردج ہے۔

فن اصول..... علمائے اصول نے قرآن پاک میں پائی جانے والی عقلی دلیلوں اور اصلی و نظری شواہد کی جانب توجہ کی مثلاً ارشاد باری ہے: **لَوْ كَانَ فِيهِمَا آلِهَةٌ إِلَّا اللَّهُ لَفَسَدَتَا** اسی طرح کی دوسری بکثرت آیتیں زیر غور آئیں پھر ان سے اللہ تعالیٰ کی وحدانیت، اس کے وجود، بقاء، قدرت اور علم پر دلائل قائم کئے اور ان سے حق فی دلیلیں پیش کیں اور جو باتیں ذات واجب تعالیٰ کیلئے لائق نہیں تھیں ان سے اس کا منزه ہونا پایا ثبوت کو پہنچایا اور اس علم کا نام علم الاصول دین رکھا جسے درس نظامی میں علم الکلام کہا جاتا ہے۔

اصول فقہ..... بعض علمائے کرام نے قرآن پاک کے معنی پر غور کیا اور دیکھا کہ ان میں سے کچھ خطابات عموم کے متفقہ ہیں اور بعض خطابات خصوصی کے متفقہ ہیں اور اسی طرح کی دوسری باتیں معلوم کیں اور انہی علمائے کرام نے قرآن پاک سے فقہ کے احکام اور حقیقت و مجاز کی قسم سے استنباط کئے اور تخصیص، اخبار، ظاہر، مجمل، محکم، متشابہ، امر، نہی اور نسخ وغیرہ قیاسات، احتساب حال اور استقراء کی انواع پر کلام کیا اور اس فن کا نام اصول فقہ رکھا جو درس نظامی میں اہم فن کی حیثیت سے شامل ہے۔

علم الفقہ..... علمائے کرام کی ایک جماعت نے قرآن کے حلال و حرام اور ان تمام احکام پر جو اس میں موجود ہیں محکم طریقہ سے صحیح نظر اور سچی فکر سے کام کیا اور انہوں نے ان احکام کے اصول و فروع کی بنیاد ڈالی اور اس پر بڑی جامع بحث کی پھر اس کا نام علم الفروع اور علم الفقہ رکھا۔

بطور نمونہ چند علوم و فنون عرض کر دیئے ہیں، اس کو اگر پھیلا یا جائے تو ایک ضخیم تصنیف تیار ہو سکتی ہے ہاں اس سے اتنا تو ثابت ہو گیا کہ یہ علوم و فنون قرآنی علوم کا حصہ ہیں اور ان علوم و فنون سے حضور سرور عالم صلی اللہ علیہ وسلم بخوبی واقف تھے اور صحابہ کرام علیہم السلام بھی ان سے آگاہ تھے صرف ان ہستیوں نے علوم و فنون کو ان ناموں سے یا نہیں کیا، گویا ان علوم و فنون کا وجود تو خیر القرون میں تھا لیکن نام نہ تھا اور علم الاصول کا قاعدہ ہے کہ نام کی وضع سے کی حقیقت کے منافی نہیں اسی سے اختلافی مسائل کو دیکھا جائے تو وہ ختم ہو سکتے ہیں مثلاً میرت رسول کا ذکر اور اس کے طریقہ بیان پہ کسی کو اختلاف نہیں کہ خیر القرون میں نہیں تھا بلکہ تھا اور زوروں پہ تھا اگر دوسرا حاضری میں کوئی اسے میرت کہتا ہے اور کوئی میلاد کہتا ہے تو کوئی حرج نہیں۔

علم التصوف..... حضرت امام جلال الدین سیوطی، علیہ الرحمۃ فرماتے ہیں کہ ارباب اشارت اور اصحاب الحقیقت (صوفیہ) نے قرآن میں غور و خوض کیا تو ان پر اس کے الفاظ سے بہت کچھ معانی اور باریکیاں نمایاں ہوئیں، جن معانی کو اصلاح بنا کر خاص ناموں سے موسوم کیا، پھر فناء، بقا، حضور، خوف، ہیرت، انس، وحشت اور قبض و بسط یا اس طرح کے بہت سے فنون کا انتخاب اور استنباط کیا ہے۔ (الاتقان فی علوم القرآن، ج ۴)

قائدہ..... علم التصوف کے استنباطات کی حقانیت پر ذیل کی بحث بطور تائید و توثیق پیش کی جاتی ہے۔ امام موصوف لکھتے ہیں، انشاء پر دازوں اور شاعروں نے قرآن کے الفاظ کی جزالت، بدلیج نظم، حسن سیاق مباوی، مقاطع، فالص، خطاب میں تنوع اور اطناب و ایجاز وغیرہ امور کو پیش نظر رکھ کر اس سے علوم، معانی، بیان اور بدلیج کو اخذ کیا۔

اور علوم و فنون بھی ہمارے درس نظامی کے علاوہ ادباء شعراء میں مروج ہیں تو جس طرح یہ علوم و فنون قابل قبول ہیں دوسرے علوم و فنون بھی قابل قبول ہونے چاہئیں۔

علوم عقلی

غرض مذکورہ بالا علوم کو مسلمانوں ہی نے قرآن سے اخذ کیا اور ان کے علاوہ بھی قرآن کریم دوسرے اگلے لوگوں کے علوم پر حاوی تھا مثلاً علم طب، علم جدل، ہیئت، ہندسہ، جبر و مقابلہ اور نجوم اور سائنس وغیرہ۔ ذیل میں ان علوم پر تفصیلی بحث کی جاتی ہے۔

علم طب..... طب کا مدار قوت کو برقرار رکھنے اور نظام صحت کی نگہداشت پر ہے اور اس کا ہونا یوں ممکن ہے کہ متضاد کیفیات کی کارگیری سے مزاج میں اعتدال رہے قرآن پاک نے اس بات کو ایک ہی آیت میں جمع کر دیا، فرمایا **وَكَانَ بَيْنَ ذَٰلِكَ قَوَامًا** نیز ہم نے قرآن میں اس آیت کو بھی پایا جو اختلاف صحت کے بعد اس کے نظام اور جسم میں مرض پیدا ہو جانے کے بعد شفا کا فائدہ دیتی ہے۔ فرمایا **شَرَابٌ مُّخْتَلَفٌ لَّوَانُهُ فِيهِ شِفَاءٌ لِّلنَّاسِ** پھر اجسام کے علم طب پر قرآن نے قلوب کے علم طب کا بھی اضافہ کیا۔ فرمایا **شِفَاءٌ لِّمَا فِي الصُّدُورِ**۔

علم ہیئت..... علم ہیئت کا وجود اس طرح معلوم ہوتا ہے کہ قرآن کی سورتوں میں متعدد ایسی آیتیں ملتی ہیں جن میں آسمانوں اور زمینوں کے ملکوت اور عالم علوی سفلی میں پھیلی مخلوقات کا ذکر کیا گیا ہے اہل ہیئت نے ان آیات کو اصول کے طور پر اپنایا ہے۔

علم ہندسہ..... علم ہندسہ کا پتا **انطلقوا لی ظلّ ذی ثلث شعب** جیسی آیت سے ملتا ہے۔

علم جدل..... علم جدل کے متعلق قرآن کی آیتیں برہان، مقدمات و نتائج، قول بالموجب اور معارضہ وغیرہ اور شرائط مناظرہ کی قسم سے بہ کثرت باتوں پر حاوی ہیں اس کی اصل سیدنا امیر اجماع علیہ السلام کا سرود سے مناظرہ اور اپنی قوم کے سامنے دلائل قائم کرنا ہے۔

جبر و مقابلہ..... اس کے متعلق کہا گیا کہ سورتوں کے اوائل میں پچھلی قوموں کی تواریخ کے متعلق مدقوں، سالوں اور دنوں کا ذکر، خود اس امت محمدیہ کی بھائی تاریخ، ایام دنیا کی تاریخ اور گزشتہ و باقی ماندہ مدت کا ذکر ایک دوسرے کو ضرب دینے سے معلوم ہوتا ہے۔

علم نجوم..... علم نجوم کا ذکر آیت مبارکہ **اَوَانَارِهِ مِنْ عِلْمٍ** میں ہے کیونکہ ابن عباس رضی اللہ عنہ نے اس کی یہی تفسیر فرمائی ہے۔

علم دستکاری..... قرآن میں دستکاری کے اصول اور ان آلات کے نام بھی مذکور ہیں جن کی ضرورت ہوتی ہے مثلاً خیاطت (سلائی) کا ذکر آیت مبارکہ **وَمَطْفِقْ يَخْصِفَانِ** میں اور آہنگری کا تذکرہ آیت مبارکہ **اتَوْنِي زِيْرَ الْحَدِيدِ** اور **وَالْنَّالِ وَالْحَدِيدِ** میں درج ہے۔ اسی طرح معماری کا تذکرہ بہت سی آیتوں میں آیا ہے، نجاری کا ذکر آیت مبارکہ **وَاصْنَعِ الْفُلْكَ بِاعِينِنَا** میں دیکھئے۔ سوت کا ذکر **نَقَحْتِ غَزْلَهَا** میں، ٹپنے کا ذکر **كَمْثَلِ الْعَنْكَبُوتِ** **اَتَخَذْتَ بَيْتًا** میں، کاشتکار کا بیان **اَفْرَايْتُمْ تَاتِحِرُوْنُوْنِ** میں، شکار کا بیان متعدد آیتوں میں، غوطہ خوری کا ذکر **كُلْ بَنَاءَ غَوَاصٍ** اور **تَسْتَخْرِجُوْا مِنْهُ حَلِيْتَهٗ** میں، زرگری کا ذکر **وَاطْخُ قَوْمِ مُوسٰى مِنْ بَعْدِهِ مِنْ** **عَلَيْهِمْ عَجَلًا جِسْدًا** میں، شیشہ اور کانچ کا بیان **صِرْحَ مَعْرَدٍ مِنْ قَوَارِيرٍ** اور **الْمَصْبَاحِ فِي زَجَاجَتِهِ** میں، خشت پختہ بنانے کا بیان **فَاَوْقَدْنِيْ بِاِهَامَانٍ عَلٰى الطَّبَنِ** میں ہوا ہے، جہاز رانی کا ذکر **اِمَّا لَسْفِيْنَتَهٗ** میں، کتابت کا ذکر **عَلِمَ بِالْقَلَمِ** میں، روٹی پکانے کا ذکر **اِحْمِلْ فَوْقَ رَاسِيْ خَبْرًا** میں، کھانا پکانے کا تذکرہ **بِعَجَلٍ حَنِيفٍ** میں، دھونے اور کپڑا اچھا لٹنے کا بیان **وَتِيَابِكَ فَطَهَّرَ** میں آیا ہے اور آیت مبارکہ **قَالَ الْخَوَارِیُّوْنَ** میں کیونکہ وہ لوگ دھونی تھے، تصابوں کا ذکر **اَلَا مَا نَكِيْتُمْ** میں، خرید و فروخت کا تذکرہ کئی آیتوں میں، تیر اندازی کا بیان **وَمَا رَمِيْتَ اِذَا رَمَيْتَ** اور **اَعْدُوْا لِهٖمْ مَا اسْتَطَعْتُمْ مِنْ قُوَّةٍ** میں آیا ہے۔ قرآن پاک میں طرح طرح کے کھانے اور پینے کی چیزوں کے نام اور تمام وہ چیزیں جو کائنات میں واقع ہو چکی ہیں اور آئندہ واقع ہوں گی کا تذکرہ پایا جاتا ہے۔

مادیات و روحانیات..... قرآن مجید اپنی منفرد خصوصیات کی بناء پر تمام انسانوں کو چیلنج کرتا ہے کہ وہ اس کی مثل ضابطہ حیات مرتب کر کے دکھائیں قرآنی خصوصیات بی شمار ہیں یہاں صرف مادیات و روحانیت کو لیجئے جو دورِ حاضر میں بڑی اہمیت کی حامل ہیں یاد رہے کہ تخلیق خداوندی و وحیوں میں منقسم ہے مادیات اور روحانیت، بعض شری پسندوں کے نزدیک یہ دونوں مختلف ہی نہیں متضاد معاند ہیں، نہ صرف یہ کہ یہ یکجا نہیں ہو سکتے، اہل مذہب مادیت کو انتہائی قابل نفرت قرار دیتے ہیں اور مذہب کاسحت دشمن سمجھتے ہیں دوسری طرف اہل مادیت، مذہب کو جہالت اور توہم پرستی سے تعبیر کرتے ہیں ان دونوں میں جنگ عرصہ قدیم سے چلی آرہی ہے عصر حاضر کا سیکولر ازم مذہب کے خلاف اسی نفرت کا نتیجہ ہے۔

لیکن قرآن کی منفرد خصوصیت تو دیکھئے کہ مذہب کے اسٹیج پہ کھڑا ہو کر مادی کائنات کے نظام کو اپنی صداقت کی تائید میں بطور شہادت پیش کرتا ہے مثلاً سورہ واقعہ میں ہے **فَلَا اَقْسَمُ بِمَوَاقِعِ النُّجُوْمِ** بات یہ نہیں کہ میں اپنے دعاوی کے ثبوت میں نظری دلائل یا بسیط حقائق پیش کر کے آگے بڑھ جاؤں گا میں ایسا نہیں کروں گا کیونکہ نظری یا تجربی دلائل عام فہم نہیں ہوتے میں کائنات کے مرنی اور محسوس نظام کی مثالوں سے واضح کروں گا کہ یہ تمام نظام کس طرح قوانین کے تابع مصروف گردش ہے۔

کائناتی شواہد..... اس سلسلہ میں سب سے پہلے ستاروں کی گزر رگا ہوں کو بطور شہادت پیش کرتا ہوں۔ **وانہ لقسم لو تعلمون عظیم** اگر تم علم و بصیرت کی بارگاہ سے دریافت کرو تو تمہیں معلوم ہو جائے کہ یہ شہادت کس قدر محکم اور پائیدار ہے۔ شہروں کے رہنے والے ستاروں کی گزر رگا ہوں کو نہیں سمجھ سکتے اس کے متعلق صحرا نور و بدوؤں سے پوچھئے جن کی ساری زندگی سفر میں گزرتی ہے اور سفر بھی بیشتر رات کی تاریکی میں، اس صحرا میں جہاں نہ کوئی نشانِ راہ ہوتا تھا، نہ دلیلِ منزل، ان حالات میں اگلے سفر کی رہنمائی صرف ستاروں کی گزر رگا ہوں سے ہوتی تھی وہ ان سے راستہ کا تعین کرتے تھے اور انہیں اس کا عملی یقین ہوتا تھا کہ وہ راستے بتانے میں کبھی غلطی نہیں کریں گے نہ منزل کی طرف لے جانے میں فریب دیں گے۔ آج بھی ان کی گزر رگا ہوں کی اہمیت جہاز رانوں اور علم الافلاک کے محققین سے دریافت کی جاسکتی ہے ان گزر رگا ہوں کو بطور شہادت پیش کرنے کے بعد فرمایا کہ **انہ لقرآن کریم** بیشک یہ عزت والا قرآن ہے یعنی جس طرح یہ ستارے تمہیں منزل مقصود تک پہنچانے میں چراغِ راہ بنتے ہیں اور اس میں کبھی دھوکا نہیں دیتے، اسی طرح یہ قرآن بھی انسانی زندگی کے سفر میں تمہاری راہنمائی کرے گا اور اس میں غلطی کرے گا نہ دھوکا دے گا۔

سورہ النکویر میں اس اجمال کو قدرے تفصیل سے بیان کیا گیا ہے جہاں کہا کہ **فلا اقسم الخنس ہ الجوار الكنس** یہی نہیں بلکہ میں شہادت میں پیش کرتا ہوں ان سیاروں کو جو کچھلے پاؤں لوٹ جاتے ہیں اور انہیں بھی جو برق رفتار غزالہ کی طرح تیزی سے آگے بڑھ کر رگا ہوں سے اوچھل ہو جاتے ہیں اور فرمایا **واللیل اذا عسعس والصبح اذا تنفس** اور شہادت میں پیش کرتا ہوں لیلائے شب کو جب وہ دبے پاؤں آتی ہے اور اسی طرح خاموشی سے لوٹ جاتی ہے اور اس کے ساتھ عذرائے سحر کو جب وہ اپنی مسخا نفسی سے ساری دنیا کو حیاتِ نور کا پیغام دینے مشرق کے جھروکے سے نمودار ہوتی ہے، میں شہادت پیش کرتا ہوں ان تمام کائناتی شواہد کو اس حقیقت کی تصدیق کیلئے کہ **انہ لقول رسول کریم** بیشک یہ قرآن ایک کرم والے رسول سے باتیں ہیں یعنی جس شخص سے تم اس قرآن کو سن رہے ہو وہ یہ کچھ اپنی طرف سے نہیں کہہ رہا، تو ہمارا پیارا پیارا پیغمبر ہے اور ہمارا پیغام تم تک پہنچا رہا ہے اور وہ نہایت واجب الکرامہ ہے اور یہ پیغام بھی واجب الکرامہ ہے اور جس خدا نے اسے بھیجا ہے وہ بھی واجب الکرامہ ہے۔

سورۃ الطارق میں ہے **والسماء ذات الرجع** یعنی یہ نضائی گزے جو اس قدر عظیم الجثہ ہونے کے باوجود اس حسن و خوبی کیساتھ اپنے اپنے مدار میں مصروف گردش ہیں اور اپنی گردش سے زندگی کے نئے نئے پہلو سامنے لاتے ہیں وہ بھی اس حقیقت پر شاہد ہیں اور یہ زمین بھی جو چمک کو چھڑا کر اس میں سے ایک کوئیل کی شکل میں ایک نئی زندگی کی نمود کرتی ہے **والارض ذات الصدع** یہ سب کچھ اس پر شاہد ہے کہ **انہ لقول فصل** قرآن ایک فیصلہ کن حقیقت ہے، اس میں جو کچھ کہا گیا ہے وہ غلط اور صحیح، حق اور

باطل کو نکھار کر الگ الگ کر دیتا ہے۔ **وما ہوا بالہزل** یہ یونہی مذاق نہیں۔ تم کہتے ہو کہ یہ شاعری ہے جسے زمانے کی گردشیں خود بخود مٹا دیں گی **ام یقولون شاعر نتربص بہ رایت المنون** یہ بھی تمہارا دوا ہے **فلا اقسم بما تصبرون وما لا تصبرون** یعنی جو کچھ تمہیں دکھائی دیتا ہے یعنی یہ عالم محسوس ہے اور جو کچھ تمہاری نگاہوں سے پوشیدہ ہے وہ سب اس حقیقت پر شاہد ہے کہ **انہ لقول رسول کریم** **وما ہو بقول شاعر** یہ شاعرانہ تخیلات کا نگاہ فریب مرقع نہیں جو مروجہ زمانہ سے حرف غلط کی طرح مٹ جائے۔

عزید برآں قرآن کریم میں بکثرت مقامات ہیں جہاں نظام کائنات اور اس کے عناصر کو قرآنی حقائق اور دعاوی کی تائید میں بطور شہادت پیش کیا گیا ہے نظام کائنات کی کیفیت یہ ہے کہ اس کے تمام رموز و اسرار بیک وقت نہیں آجاتے جوں جوں علم انسانی ترقی کرے گا اور محققین کی کاوشیں ان پر پڑے ہوئے پردوں کو اٹھاتی جائیں گی یعنی انہیں (Discover) کرتی جائیں گی وہ ابھر کر سامنے آتے جائیگے اس بناء پر قرآن نے کہا **سنریہم ایتنا فی الافاق وفی انفسہم حتی یتبین لہم انہ الحق اولم یکف بربک انہ علی کل شیء شہید** ہم عالم الفس و آفاق یعنی انسان کی خود اپنی زندگی اور خارجہ جی کائنات میں اپنی نشانیاں دکھاتے جائیں گے اور ہر حقیقت اس طرح بے نقاب ہوگی اور اس امر کی شہادت دے گی کہ قرآن کا ہر دعویٰ حقیقت پر مبنی ہے یہ اس لئے کہ یہ قرآن خدا کی طرف سے نازل ہوا ہے جس سے کوئی چیز مستور نہیں۔

فائدہ..... اس آیت جلیلہ میں قرآن کریم نے عظیم حقائق کو پیش کیا ہے اور ارباب علم و دانش کو تاکید کی ہے کہ وہ رموز فطرت دریافت کرنے میں مسلسل کوشش کرتے رہیں اور دوسرے اس نے یہ کہا کہ اس کے احکام و اوامر ہر دور میں واضح طور پر سامنے رہیں گے لیکن اس کے حقائق و معارف تمام کے تمام کسی ایک دور میں منکشف نہیں ہو جائیں گے۔ علم انسانی کی سطح جوں جوں بلند ہوگی یہ بے نقاب ہوتے جائیں گے اس لئے یہ ہر زمانے کے ارباب علم کیلئے موضوع تحقیق و ہدف کاوش رہے گا۔

دعوت غور و فکر..... نظام کائنات کی یہی اہمیت ہے جس کے پیش نظر قرآن نے علمی تحقیق پر اس قدر زور دیا ہے۔ سورہ آل عمران میں ہے: **ان فی خلق السموات والارض واختلاف الیل والنہار لایت لا ولی الا للاب** حقیقت ہے کہ جو لوگ عقل و بصیرت سے کام لیتے ہیں ان کیلئے تخلیق کائنات اور گردش لیل و نہار میں قوانین خداوندی کی ہمہ گیری کی بڑی بڑی نشانیاں ہیں۔ ارباب فکر و نظر زندگی کے ہر گوشے میں کھڑے، بیٹھے، لیٹے، تو انہیں خداوندی کو اپنی نگاہوں میں رکھتے ہیں اور کائنات کی تخلیقی ترکیب پر غور و فکر کرتے ہیں اور اپنی تحقیقات و انکشافات کے بعد علی وجہ البصیرت پکار اٹھتے ہیں کہ اے ہمارے پروردگار! تو نے اس کارگاہ کائنات کو عبث پیدا نہیں کیا اور نہ تخریبی نتائج کیلئے یہ ہماری کم علمی اور کوتاہ فکری ہے کہ ہم تحقیق سے کام نہیں لیتے اور اس طرح اشیائے کائنات کے نفع بخش پہلوؤں سے بے خبر رہ کر عذاب کی زندگی بسر کرتے ہیں۔

سائنسی امور

دورِ حاضر میں وہ بات زیادہ اہم سمجھی جاتی ہے جس میں سائنس کو دخل ہو حالانکہ قرآنی علوم کے سامنے اس کی کوئی حیثیت نہیں دے کر قرآن نے اس پر بھی روشنی ڈالی ہے۔ سورہ فاطر میں ہے:

الم تر ان الله انزل من السماء ماء فاخر جنابه ثمرات مختلفا الوانها

تم نے کبھی دیکھا کہ بادلوں سے ایک جیسا پانی برستا ہے لیکن اس سے مختلف انواع و اقسام کے پھل پیدا ہوتے ہیں۔

ومن الجبال جدد بيض وحمر مختلف الوانها وغرا ليبسود

اور پہاڑوں کو دیکھو کہ ان کا مادہ تخلیق ایک ہی تھا لیکن ان میں مختلف رنگوں کے خطے ہیں، کوئی سفید، کوئی سرخ، کوئی کالا۔

ومن الناس والدواب والانعام مختلف الوان كذا لك

اور اسی طرح انسان و دیگر حیوان اور مویشی بھی مختلف النوع ہیں۔

انتباہ..... غور کیجئے کہ علوم سائنس کے مختلف شعبے اس میں آگئے ہیں اس کے بعد کہا کہ صحیفہ فطرت کے یہ اوراق سب کے سامنے کھلے رہتے ہیں لیکن اس کی عظمت کے وہی قائل ہیں جن کو علم و بصیرت کی دولت میسر ہے۔

انما يخشى الله من عباده العلماء ۝ ان الله عزيز غفور ۝

بے شک اللہ سے ڈرنے والے اس کے بندوں میں سے اہل علم ہی ہیں، بے شک اللہ غالب ہے مغفرت والا ہے۔

قرآن نے حضرت انسان کو نائبِ حق بنا کر تسخیر کائنات کا حامل قرار دیا ہے اور اس نے انسان کو نظام کائنات پر غور و فکر کی محض نظری طور پر تاکید ہی نہیں کی اس کی تسخیر کا اشارہ بھی فرمایا۔

وسخر لكم ما في السموات وما في الارض جميعا مفه ان في ذلك لآيت لقوم يتفكرون

اللہ تعالیٰ نے کائنات کی پستیوں اور بلندوں کو تمہارے لئے تابعِ تسخیر کر دیا ہے

لیکن اس حقیقت کو وہی لوگ سمجھ سکیں گے جو غور و فکر سے کام لیں گے۔

اس نے کہا ہے کہ تو ان میں فطرت کا علم حاصل کرنا اسلئے ضروری ہے کہ تم فطرت کی قوتوں کی مسخر کر سکو گے۔ اس سے آپ نے دیکھا کہ قرآن نے شروع میں فرمایا تھا کہ اس میں خود تمہارے لئے شرف کا راز پوشیدہ ہے تو وہ دعویٰ کس قدر سچا ہے۔ جو قوتیں فطرت کی قوتوں کو مسخر کر لیتی ہیں انہیں کس قدر قوت و ثروت حاصل ہو جاتی ہے اس کے متعلق کچھ کہنے کی ضرورت نہیں۔

علامہ اقبال نے قصہ آدم کو اپنے انداز میں بڑے خوبصورت اسلوب سے پیش کیا ہے۔ آدم فرشتوں کے جلو میں زمین پر آتے ہیں تو روحِ ارضی یہ کہہ کر ان کا استقبال کرتی ہے ۔

کھول آنکھ، زمین دیکھ، فلک دیکھ، فضا دیکھ

ہیں تیرے تصرف میں یہ بادل یہ گھٹائیں یہ گنبد افلاک یہ خاموش فضا میں
یہ کوہ، یہ صحرا، یہ سمندر، یہ ہوائیں تھیں پیش نظر کل تک تو فرشتوں کی ادائیں

آئینہ ایام میں آج اپنی ادا دیکھ

خورشید جہاں تاب کی صورتِ تیرے شرر میں آباد ہے ایک تازہ جہاں تیرے ہنر میں
بچتے نہیں بخشے ہوئے فردوسِ نظر میں جنت تری پنہاں ہے ترے خونِ جگر میں

اے پیکرِ گلِ کوششِ پیہم کی جزا دیکھ

خارجی کائنات سے آگے بڑھ کر اب خود انسان کی طرف آئیے، قرآن کریم نے متعدد مقامات پر بتایا ہے کہ انسان حیوانات سے اشرف اور ممتاز ہے اس لئے ہے کہ اسے غور و فکر، علم و بصیرت کی صلاحیت دی گئی ہے اس نے کہا ہے کہ انسان کے حیطہ علم سے صرف ایک چیز باہر ہے اور وہ ہے وحی کی کنہ و حقیقت یعنی یہ کہ حضراتِ انبیاء کرام کو وحی کس طرح ملتی تھی اور اس کا سرچشمہ کیا تھا۔ عقل انسانی وحی کی تخلیق نہیں کر سکتی۔ ہاں جب وحی انبیاء کرام کی وساطت سے انسان تک پہنچ جاتی تو اسے غور و فکر کی رو سے سمجھا جاسکتا تھا، اس لئے ہی قرآن نے غور و فکر پر زور دیا ہے۔

جانوروں سے بدتر

قرآن مجید میں وضاحت کے ساتھ موجود ہے کہ جو انسان غور و فکر سے عاری رہتے ہیں وہ جانوروں سے بھی بدتر ہیں۔ فرمایا، یہ وہ لوگ ہیں جو سینے میں دل تو رکھتے ہیں مگر اس سے سوچنے سمجھنے کا کام نہیں لیتے۔ آنکھیں تو رکھتے ہیں مگر دیکھنے کا کام نہیں لیتے۔ کان تو رکھتے ہیں مگر سننے کا کام نہیں لیتے۔ **اولئک کا لاتعام بل هم اضل** وہ جانوروں کی طرح بلکہ ان سے بھی گئے گزرے۔

سورۃ انفال میں فرمایا **ان شرا الدواب عند اللہ الصم البکم الذین لا یعقلون** بیشک اللہ کے نزدیک بدترین مخلوق وہ لوگ ہیں جو بہرے اور گونگے بنے رہتے ہیں اور عقل سے کام نہیں لیتے۔ اس مضمون کی متعدد آیات مہار کہ لکھی جاسکتی ہیں۔

فائدہ۔۔۔ یہ تذبر کسی خاص دور تک محدود نہیں تھا کہ قرآن پر جس قدر تذبر کیا جاسکتا تھا کیا جا چکا، اب مزید تذبر کی ضرورت نہیں۔ تذبر کا لفظ تمام زمانوں کیلئے جب قرآن قیامت تک ضابطہ راہنمائی ہے تو اس پر غور و فکر کے دروازے بھی ہمیشہ کیلئے کھلے ہیں۔ قرآن کہتا ہے، مومن تو وہ ہیں کہ جب ان کے سامنے آیات خداوندی پیش کی جاتی ہیں تو وہ ان پر بہرے اور اندھے بن کر نہیں گر پڑتے، غور و فکر کے بعد انہیں قبول کرتے ہیں۔

علم غیب

قرآن مجید کے اعجاز میں سے ایک یہ بھی ہے جو خبریں دیں وہ سو فیصد پوری ہوئیں خواہ ان کا تعلق زمانہ ماضی میں تھا یا زمانہ مستقبل میں۔ چند نمونے عرض کئے جتنا ہوں تاکہ اہل ایمان کا ایمان تازہ ہو۔

☆ قرآن نے خبر دی کہ مسلمان عنقریب مسجد حرام میں داخل ہوں گے چنانچہ ایسا ہی ہوا کہ صلح حدیبیہ کے موقع پر جب حضور صلی اللہ تعالیٰ علیہ وسلم صلح کر کے عمرہ ادا کئے بغیر ہی واپس ہو رہے تھے تو یہ آیت نازل ہوئی:

لَتَدْخُلَنَّ الْمَسْجِدَ الْحَرَامَ اِنْ شَاءَ اللَّهُ اٰمِنِينَ

تم ضرور مسجد حرام میں ان شاء اللہ امن و امان کے ساتھ داخل ہو گے۔

اس وقت نہ مسلمانوں کی یہ حالت تھی اور نہ کسی کو اس کا یقین آ سکتا تھا مگر صلح حدیبیہ کے اگلے سال ایسا ہی ہوا۔

☆ قرآن نے دعویٰ کیا کہ کافر خدا کے نور کو بجھا نہیں سکیں گے چنانچہ ایسا ہی ہوا اللہ تعالیٰ فرماتا ہے:

يُرِيدُونَ اَنْ يُطْفِئُوْا نُوْرَ اللّٰهِ بِاَفْوَاهِهِمْ وَيَاْبٰى اللّٰهُ اَلَا اَنْ يَتِمَّ نُوْرُهٗ وَلَوْ كَرِهَ الْكَافِرُوْنَ

یہ چاہتے ہیں کہ خدا کے نور کو اپنے منہ سے پھونک مار کر بجھا دیں اور خدا اپنے نور کو پورا کئے بغیر رہنے کا نہیں اگر چہ کافروں کو برا ہی لگے۔

فائدہ..... آیت کی صداقت پر امت کی چودہ سو سال کی تاریخ گواہ ہے یہود و نصاریٰ مشرکین غرض ہر مخالف اپنے مکر و فریب اور زور و جبر کے ہر ممکن طریقہ سے اسلام کی بیخ کنی میں لگا ہوا ہے لیکن اس کے باوجود اسلام ہے کہ پھیلتا ہی جاتا ہے اور پیر و ابن اسلام کی تعداد میں اضافہ ہی ہوتا جا رہا ہے یہاں تک کہ مسیحی مشنریوں کو اعتراف ہے کہ بے دریغ روپیہ خرچ کرنے اور نہایت درجہ مستحکم انتظام کے باوجود مسلمان کے مقابلہ میں ان کے مشن افریقہ وغیرہ میں ناکامی کا منہ دیکھ رہے ہیں۔

نور خدا ہے کفر کی حرکت پہ خندہ زن پھونکوں سے یہ چراغ بجھایا نہ جائے گا

☆ قرآن میں ہے کہ کافر حضور صلی اللہ تعالیٰ علیہ وسلم کو قتل نہیں کر سکیں گے چنانچہ ایسے ہی ہوا جیسے قرآن نے فرمایا۔ اللہ تعالیٰ نے نبی کریم صلی اللہ تعالیٰ علیہ وسلم کو تیار کیا کہ آپ پر جو کچھ پروردگار کی طرف سے آتا رہا جاتا ہے آپ اسے بے خوف و خطر پہنچاتے رہے اور دشمنوں کی پرواہ نہ کیجئے۔

وَاللّٰهُ يَعْصَمُكَ مِنَ النَّاسِ

اللہ تعالیٰ آپ کو آپ کے دشمنوں سے محفوظ رکھے گا۔ (صلی اللہ تعالیٰ علیہ وسلم)

اس آیت کے نازل ہوتے ہی آپ صلی اللہ تعالیٰ علیہ وسلم نے اپنی تمام جسمانی حفاظتوں کو چھوڑ دیا اور فرمایا کہ خدا تعالیٰ مجھے ہلاکت میں نہ ڈالے گا۔ اس کے بعد مخالفین جو منصوبے باندھتے تو آپ صلی اللہ تعالیٰ علیہ وسلم کو وحی کے ذریعہ مطلع کر دیا جاتا۔ پوری عمر کے تریسٹھ سال تک ایسی حالت میں خدائے قادر و عظیم کے سوا کون دعویٰ کر سکتا ہے جو کامل شان اور عظمت سے پورا ہو کر رہا اور کھلی تاریخ شہادت بن گیا جس کو دشمن بھی جھٹلانے کی جرأت نہیں کر سکتے۔

☆ قرآن نے فرمایا حضور صلی اللہ تعالیٰ علیہ وسلم سے استہزاء کرنے والے فنا ہو جائیں گے چنانچہ ایسا ہی ہوا۔ قرآن میں رسول اللہ صلی اللہ تعالیٰ علیہ وسلم سے ارشاد فرمایا گیا کہ خوب دل کھول کر خدائی پیغامات پہنچائیے اور تبلیغ میں کوتاہی نہ کیجئے مشرکین آپ کا کچھ نہ بگاڑ سکیں گے۔

اِنَّا كَفَيْنَاكَ الْمُسْتَهْزِئِينَ

ہم نے آپ سے مذاق اُڑانے والوں کا فیصلہ کر دیا ہے۔ (صلی اللہ تعالیٰ علیہ وسلم)

چنانچہ آپ صلی اللہ تعالیٰ علیہ وسلم سے استہزاء کرنے والے سب کے سب آپ صلی اللہ تعالیٰ علیہ وسلم کی زندگی ہی میں فنا ہو گئے۔ تفصیل دیکھئے ’کل کیا ہوگا‘۔

☆ قرآن نے فرمایا کہ کافر مغلوب ہو گئے چنانچہ تاریخ گواہ ہے کہ کافر مغلوب ہوئے۔ اللہ تعالیٰ نے قرآن میں کافروں کے بارے میں فرمایا:

قل للذين كفروا استغلبون

اے پیغمبر! کافروں سے کہہ دیجئے کہ تم دنیا میں بھی مغلوب ہو جاؤ گے۔ (صلی اللہ تعالیٰ علیہ وسلم)

یہ چیلنج پورے اعتماد کے ساتھ کیا جا رہا ہے جبکہ تمام اہل کفر و شرک، رؤساء، امراء، منکر و مخالف ہزاروں کی تعداد میں نبی کریم صلی اللہ تعالیٰ علیہ وسلم کے خلاف ایک طوفان برپا کئے ہوئے ہیں۔ واقعہ یہ ہے کہ 23 سال کے قلیل عرصہ میں سب مغلوب ہو کر حضور صلی اللہ تعالیٰ علیہ وسلم کے سامنے پیش ہوئے۔ جزیرۃ العرب میں مشرکوں کا خاتمہ ہو گیا، قرظہ کے بدعہد یہود القمہ شمشیر ہوئے، بنو نضیر جلا وطن ہوئے، نجران کے عیسائیوں نے ذلیل ہو کر جزیہ دینا قبول کیا اور تقریباً ایک ہزار سال دنیا بھر کی بڑی بڑی مغرور و متکبر قومیں مسلمانوں کی بلندی و برتری کی محترف رہیں۔

☆ قرآن مجید میں ہے کہ حضور صلی اللہ تعالیٰ علیہ وسلم کا ذکر بلند ہوگا۔ چنانچہ نبی پاک صلی اللہ تعالیٰ علیہ وسلم کا ذکر مبارک بلند سے بلند تر ہوا جیسا کہ ارشاد باری تعالیٰ ہے:

ورفعنا لك ذكرك (صلی اللہ تعالیٰ علیہ وسلم)

جس زمانہ میں عرب کی اکثریت کو حضور صلی اللہ تعالیٰ علیہ وسلم کے نام سے چوتھی اور لوگ آپ صلی اللہ تعالیٰ علیہ وسلم کا نام و نشان منانے پر تلے ہوئے تھے ایسے تشویش ناک حالات میں دعویٰ کیا جا رہا ہے کہ آپ صلی اللہ تعالیٰ علیہ وسلم کا نام اتنا بلند ہوگا کہ آپ صلی اللہ تعالیٰ علیہ وسلم کے سامنے دنیا کا ہر نام پس پشت ہو جائے گا۔ آپ صلی اللہ تعالیٰ علیہ وسلم کا بول بالا اور آپ صلی اللہ تعالیٰ علیہ وسلم کا ذکر بلند ہوگا۔

آج دنیا کا کون سا گوشہ ایسا ہے جہاں آپ صلی اللہ تعالیٰ علیہ وسلم کا نام بلند یوں سے نہیں سنایا جاتا ہے اور دنیا کی وہ کون سی ہستی ہے جس کا ذکر آپ صلی اللہ تعالیٰ علیہ وسلم سے زیادہ کیا جاتا ہے۔ وقت کا کوئی لمحہ ایسا نہیں جب دنیا کے کسی نہ کسی گوشہ سے اشہد ان محمد رسول اللہ کی آواز بلند نہ ہوتی اور کہیں نہ کہیں کے مسلمان آپ صلی اللہ تعالیٰ علیہ وسلم پر زور و شریف نہ پڑھتے ہوں اور ذکر نہ کرتے ہوں اذان و نماز میں آپ صلی اللہ تعالیٰ علیہ وسلم کا نام داخل ہے اور ہر جگہ آپ صلی اللہ تعالیٰ علیہ وسلم کا چرچا ہے اور ہمیشہ رہے گا۔

☆ قرآن نے اعلان کیا کہ دین اسلام کو غلبہ ہوگا۔ چنانچہ ایسا ہی ہوا۔ اللہ تعالیٰ نے اپنے رسول صلی اللہ تعالیٰ علیہ وسلم کو ہدایت اور دین حق کیساتھ بھیجا ہے وہ اس دین کو تمام ادیان پر غالب کر دیگا۔ دین اسلام کے متعلق اللہ تعالیٰ نے وعدہ فرمایا: **ليظهره على الدين كله** آپ (صلی اللہ تعالیٰ علیہ وسلم) کا دین تمام ادیان پر غالب رہے گا چنانچہ عہد رسالت ہی میں پیش گوئی پوری ہو گئی۔

☆ قرآن میں ہے کہ حضور صلی اللہ تعالیٰ علیہ وسلم کے دشمن کی نسل کٹ جائیگی۔ بعض کفار حضور صلی اللہ تعالیٰ علیہ وسلم کی شان میں کہتے تھے کہ اس شخص کے کوئی بیٹا نہیں، اس لئے زندگی تک اس کا نام ہے بعد میں اس کو کون پوچھے گا۔ ایسے شخص کو ان کے محاورات میں ابتر کہتے تھے 'ابتر' اصل میں دم کئے جانور کو کہتے ہیں جس کے پیچھے کوئی نام لینے والا نہ رہے۔ گویا اس کی دم کٹ گئی۔ قرآن نے بتایا:

ان شانئک هو ابتر

بے شک آپ کا دشمن ہی پیچھا کٹا رہے گا۔ (صلی اللہ تعالیٰ علیہ وسلم)

یعنی جس شخص کو اللہ خیر کثیر عنایت فرمائے اور ابد الابد تک نام روشن کرے۔ اسے 'ابتر' کہنا پر لے درجہ کی حماقت ہے، حقیقت میں ابتر وہ ہے جو ایسی مقدس ہستی سے بغض و عناد اور عداوت رکھے اور پیچھے کوئی ذکر خیر اور اچھا اثر نہ چھوڑے۔ آج چودہ سو سال بعد حضور صلی اللہ تعالیٰ علیہ وسلم کی روحانی اولاد سے دنیا بھری ہوئی ہے اور جسمانی بیٹی کی اولاد بھی پوری روئے زمین پر پھیلی ہوئی ہے۔ آپ صلی اللہ تعالیٰ علیہ وسلم کا دین آپ صلی اللہ تعالیٰ علیہ وسلم کے پاکیزہ اثرات، پوری دنیا میں چمک رہے ہیں آپ صلی اللہ تعالیٰ علیہ وسلم کی یاد نیک نامی اور محبت و عقیدت کے ساتھ کروڑوں انسانوں کے دلوں کو گرم رہی ہے۔ دوست دشمن سب آپ صلی اللہ تعالیٰ علیہ وسلم کے اصلاحی کارناموں کا صدق سے اعتراف کر رہے ہیں پھر دنیا سے گزر کر آخرت میں جس مقام محمود پر آپ صلی اللہ تعالیٰ علیہ وسلم کھڑے ہوں گے اور جو مقبولیت اور حسن عقیدت آپ صلی اللہ تعالیٰ علیہ وسلم کو پوری کائنات کے سامنے حاصل ہوگی وہ الگ رہی۔ کیا ایسی متبرک اور مقدس ہستی کو 'ابتر' کہا جاسکتا ہے۔ اس کے برعکس اس گستاخ کا خیال کرو جس نے یہ کلمہ زبان سے نکالا تھا اس کا نام و نشان کہیں باقی نہیں، نہ آج نیکی کے ساتھ اسے کوئی یاد کرنے والا ہے۔ یہی حال ان تمام گستاخوں کا ہوا جنہوں نے کسی زمانہ میں آپ صلی اللہ تعالیٰ علیہ وسلم کے بغض و عداوت پر کمر باندھی اور آپ صلی اللہ تعالیٰ علیہ وسلم کی شان مبارک میں گستاخی کی اور اسی طرح آئندہ ہوتا رہے گا۔

☆ قرآن نے اعلان کیا کہ مومنوں کو اقتدار حاصل ہوگا۔ رسول اللہ صلی اللہ تعالیٰ علیہ وسلم کے وقت کے لوگوں کو خطاب کیا گیا کہ تم میں سے جو لوگ اعلیٰ درجہ کے نیک اور رسول کریم صلی اللہ علیہ وسلم کے کامل اطاعت گزار ہیں، اللہ تعالیٰ انہیں زمین کی حکومت دیگا۔

وَعَدَ اللَّهُ الَّذِينَ آمَنُوا وَعَمِلُوا الصَّالِحَاتِ لِيَسْتَخْلِفَنَّهُمْ فِي الْأَرْضِ الْخ

جو لوگ تم میں سے ایمان لائے اور نیک عمل کرتے ہیں ان سے خدا کا وعدہ ہے کہ ان کو ملک میں اقتدار دیگا جیسا کہ ان سے پہلے کو اقتدار اور غلبہ دیا تھا اور ان کے دین کو جسے اس نے پسند کیا ہے مستحکم اور پائیدار بنادے گا اور خوف کے بعد ان کو امن دے گا۔

یہ اللہ کا دائمی وعدہ ہے اگلے مسلمانوں نے اس پر عمل کیا اور عظیم الشان حکومت استحکام دین اور سلامتی کی شکل میں اس کا بدلہ پایا۔ نہ صرف پورے عرب پر مسلمانوں کی حکومت قائم ہو گئی بلکہ گچی و بنداری کی بدولت دنیا کے بہت بڑے حصہ پر اسلامی پرچم لہرایا۔ یہ وہ لوگ تھے جو ابتدائے اسلام میں بھوک کی شدت اور ناداری کی وجہ سے پیٹ پر پتھر باندھ لیتے تھے اور مسلمان ہونے کے تھوڑے ہی عرصہ بعد مشرق سے مغرب تک تمام ملک کے بادشاہ بن گئے، یہ ان کے ایمان اور عمل کا پھل تھا۔ حضور صلی اللہ تعالیٰ علیہ وسلم نے خود ہی فرمایا تھا کہ مجھے روئے زمین کو اکٹھا کر کے تمام ممالک دکھائیے گئے اور میری اُمت غفریب ان حدوں تک پہنچ جائیگی۔

☆ قرآن نے وعدہ کیا کہ پورے جزیرہ عرب پر حضور صلی اللہ تعالیٰ علیہ وسلم کا تسلط ہوگا چنانچہ ایسا ہی ہوا۔ کفار مکہ نے حضور صلی اللہ تعالیٰ علیہ وسلم سے کہا تھا کہ تم اپنے ساتھ ہمیں بھی لے ڈو ہونا چاہتے ہو اگر ہم تمہارا ساتھ دیں اور اس دین کو اختیار کر لیں تو عرب کی سرزمین میں ہمارا جینا مشکل ہو جائے۔ اس کے جواب میں اللہ تعالیٰ اپنے نبی سے فرماتا ہے کہ

أَنْ الَّذِي فَرَضَ عَلَيْكَ الْقُرْآنَ لَرَدِّكَ إِلَىٰ مَعَادٍ

اے نبی (صلی اللہ تعالیٰ علیہ وسلم)! جس خدا نے یہ قرآن تم پر فرض کیا ہے وہ تمہیں ایک بہترین انجام کو پہنچانے والا ہے۔

یعنی جس خدا نے اس قرآن کی تعلیم داری کا بار آپ صلی اللہ تعالیٰ علیہ وسلم پر ڈالا ہے وہ آپ صلی اللہ تعالیٰ علیہ وسلم کو برباد کرنے والا نہیں ہے بلکہ آپ صلی اللہ تعالیٰ علیہ وسلم کو اس مرتبے پر پہنچانے والا ہے جس کا تصور بھی یہ لوگ آج نہیں کر سکتے اور فی الواقع اللہ تعالیٰ نے چند ہی سال بعد حضور صلی اللہ تعالیٰ علیہ وسلم کو اس دنیا میں انہی لوگوں کی آنکھوں کے سامنے تمام ملک عرب پر ایک ایسا مکمل اقتدار عطا کر کے دکھا دیا کہ آپ صلی اللہ تعالیٰ علیہ وسلم کی مزاحمت کرنے والی کوئی طاقت وہاں نہ ٹھہر سکی اور آپ کے دین کے سوا کسی دین کیلئے وہاں گنجائش نہ رہی۔

☆ قرآن مجید میں ہے: **الْمَغْلُوبَةُ الرُّومُ فِي ادْنَى الْأَرْضِ وَهُمْ مِنْ بَعْدِ غَلِبِهِمْ سِيْفَلِبُونَ** رومی مغلوب ہوئے پاس کی زمین میں اور وہ اپنی مغلوبی کے بعد عتدیب غالب ہوں گے۔ چنانچہ یہ ایسے ہوا جیسے قرآن نے کہا۔ اصل واقعہ یوں ہے کہ نبی کریم صلی اللہ تعالیٰ علیہ وسلم کی ۵۷ء میں ولادت باسعادت ہوئی اس وقت دو عظیم طاقتیں روم اور فارس آپس میں ٹکرا رہی تھیں۔ ۶۰۲ء سے ۶۱۴ء کے بعد تک ان کی حریفانہ نبرد آزمائیوں کا سلسلہ جاری رہا۔

۶۱۰ء میں حضور صلی اللہ تعالیٰ علیہ وسلم کی بعثت ہوئی مکہ والوں میں روم اور فارس کی جنگ کے متعلق خبریں پہنچتی رہی تھیں روم کے نصاریٰ اہل کتاب ہونے کی وجہ سے مسلمانوں کے بھائی اور قریبی دوست قرار دیئے جاتے تھے جبکہ فارس کے آتش پرست مجوسیوں کو مشرکین مکہ اپنے مذہب کے قریب سمجھتے تھے۔ ۶۱۴ء میں جبکہ حضور صلی اللہ تعالیٰ علیہ وسلم کی عمر مبارک تقریباً ۴۵ سال تھی خسرو پرویز کے عہد حکومت میں فارس نے روم کو ایک زبردست شکست فاش دی اور قیصر روم کا اقتدار بالکل فنا ہو گیا۔ بظاہر روم کے ابھرنے اور فارس کے تسلط سے نکلنے کی کوئی صورت نظر نہیں آتی تھی مشرکین مکہ خوش تھے۔ عین ایسے موقع پر قرآن نے پیشین گوئی کہ

وَهُمْ مِنْ بَعْدِ غَلِبِهِمْ سِيْفَلِبُونَ فِي بَضْعِ سَنِينَ

کہ رومی اگرچہ فارس سے مغلوب ہو گئے ہیں تاہم نو سال کے اندر اندر وہ پھر غالب آجائیں گے۔

چنانچہ ٹھیک نو سال کے اندر عین بدر کے دن جبکہ مسلمان فتح و نصرت حاصل ہونے کی خوشیاں منا رہے تھے۔ اللہ تعالیٰ نے ایران کے مجوسیوں پر رومی اہل کتاب کو غالب کر دیا۔

شان نزول..... مذکورہ بالا آیت کے شان نزول میں لکھا ہے کہ ایک بار روم اور فارس میں مقام از رعنا و بصری کے درمیان لڑائی ہوئی اور رومی مغلوب ہو گئے۔ مشرکین مکہ مسلمانوں سے کہنے لگے کہ تم اور رومی اہل کتاب ہو اور ہم اور فارس غیر اہل کتاب ہیں روم پر فارس کا غلبہ آنا فال ہے اس کی کہ ہم بھی تم پر غالب رہیں گے۔ اس پر یہ آیتیں نازل ہوئیں۔ ان میں بتایا گیا کہ اے کافرو! تمہارا خیال پورا نہ ہوگا۔

صدیق اکبر رضی اللہ تعالیٰ عنہ کا عقیدہ

حضرت ابو بکر رضی اللہ تعالیٰ عنہ نے کافروں کی ڈینگیں سن کر آیت کے نزول کے بعد کفار و مشرکین سے فرمایا:

لَا يَقْرَنُ اللَّهُ أَعْيُنَكُمْ فَوَاللَّهِ لَيُظْهِرَنَّ الرُّومَ عَلَى فَارِسٍ بَعْدَ بَعْضِ سَنِينَ

تمہاری آنکھیں ٹھنڈی نہیں ہوں گی بخیر چند سالوں بعد رومی فارسیوں پر غلبہ پا جائیں گے۔

لعین ابی بن خلف کافر صدیق اکبر رضی اللہ تعالیٰ عنہ کے مقابلے میں کھڑا ہو گیا اور کہا:

كَذَبْتَ اجْعَلْ بَيْنَنَا اجْلا اَنَا حَبِكَ عَلَى وَالْمَنَاحِبَةِ الْمَخَاطِرَةُ فَنَاحِبُهُ

عَلَى عَشْرَةِ نَاقَةِ شَابَةِ مِنْ كُلِّ وَاحِدٍ مِنْهُمَا

تم جھوٹ بولتے ہو ہمارے اور اپنے درمیان ایک معاہدہ کر لو میں تمہارے ساتھ شرط لگاتا ہوں

ہم میں سے جو بھی سچا نکلے اس کو دوسرا دس اونٹنیاں دے گا۔

حضرت ابو بکر رضی اللہ تعالیٰ عنہ نے اس کی شرط قبول کر لی اور پہلے دس نوجوان اونٹنیوں پر شرط طے پائی کہ تین سال میں اگر یہ بات ظاہر ہو گئی تو ہر مطابق شرط دس نوجوان اونٹنیاں دیں گے۔ سیدنا ابو بکر رضی اللہ تعالیٰ عنہ نے حضور سرور عالم صلی اللہ تعالیٰ علیہ وسلم کو خبر دی۔ آپ نے فرمایا، بیض کا اطلاق تین سے نو تک پر ہوتا ہے۔ (فلہذا شرط کو اسی گنتی کے مطابق کر لو۔ اس میں رسول اللہ صلی اللہ تعالیٰ علیہ وسلم کے علم غیب کا اشارہ قابل غور ہے کیونکہ رومیوں کی فتح تین سے اوپر چند سالوں کے بعد ہوئی تھی اس لئے حضور صلی اللہ تعالیٰ علیہ وسلم نے شرط میں اضافے کا فرمایا)۔

چنانچہ سیدنا ابو بکر صدیق رضی اللہ تعالیٰ عنہ نے شرط اور مدت میں اضافے کا فرمایا تو دونوں سوا اونٹنیوں اور نو سال پر متفق ہو گئے۔ اس کے بعد ابی بن خلف لعین کو خطرہ محسوس ہوا کہ ابو بکر رضی اللہ تعالیٰ عنہ تو عنقریب مدینہ طیبہ کو ہجرت کرنے والے ہیں اسی لئے آپ کے پاس آیا اور کہا کہ آپ اگر نہ ہوں اور میرا دعویٰ صحیح نکلا تو آپ نے فرمایا میرا لڑکا عبدالرحمن ضامن ہے۔ پھر حضرت ابو بکر رضی اللہ تعالیٰ عنہ نے سنا کہ ابی بن خلف اُحد کی طرف جانے والا ہے تو آپ نے اپنے صاحبزادے کو بھیجا کہ اس سے ضمانت لیں۔ چنانچہ ابی بن خلف نے اُحد کو جانے سے پہلے ضامن دے دیا۔ جب ابی بن خلف اُحد سے واپس ہوا رسول اللہ صلی اللہ تعالیٰ علیہ وسلم کے تیر مارنے سے مر گیا۔ اس کے بعد رومیوں کو فارسیوں پر ساتویں سال فتح ہوئی۔

فائدہ..... روح البیان میں ہے کہ جبریل علیہ السلام جو شہری لائے کہ رومی غالب اور فارسی مغلوب ہو گئے اور یہی بدر کی فتح کا دن ہے اس کے بعد سیدنا ابو بکر رضی اللہ تعالیٰ عنہ نے ابی بن خلف کے وارثوں سے شرط کے مطابق سوا اونٹنیاں لے لیں اور وہ سب رسول اللہ صلی اللہ تعالیٰ علیہ وسلم کی خدمت میں حاضر ہوئے۔ آپ صلی اللہ تعالیٰ علیہ وسلم نے فرمایا انہیں صدقہ کر دو۔ سیدنا ابو بکر رضی اللہ تعالیٰ عنہ نے رسول اللہ صلی اللہ تعالیٰ علیہ وسلم کے فرمان پر ان سب کو راہِ خدا میں تقسیم کر دیا اور یہ **انما الخمر والميسر الخ** کے حکم کے نزول سے پہلے کا واقعہ ہے۔

عقیدۃ اہلسنت صاحب روح البیان نور اللہ مرقدہ لکھتے ہیں:

والایة من دلائل النبوة لانها اخبار عن الغیب

اور آیت ثبوت کے دلائل میں سے ہے اس لئے کہ یہ غیب کی خبر پر مشتمل ہے۔

یہی ہمارا عقیدہ ہے جو الحمد للہ اسلاف صالحین سے عطا ہوا ہے جو اسلاف کرام صحابہ عظام سے وراثت علمی میں نصیب ہوا۔

نبوی علم غیب قرآن مجید جو کہ 'ما کان وما یكون' کے علم پر حاوی ہے تو ظاہر ہے کہ اس کا علم اللہ تعالیٰ نے اپنے حبیب پاک صلی اللہ تعالیٰ علیہ وسلم کو عطا فرمایا۔ اسی لئے جو غیبی خبریں نبی پاک صلی اللہ تعالیٰ علیہ وسلم نے بیان فرمائیں وہ اللہ تعالیٰ کی تعلیم سے ہی ہیں چنانچہ قرآن و احادیث میں واضح ہے کہ نبی پاک صلی اللہ تعالیٰ علیہ وسلم کا علم 'ما کان وما یكون' اللہ تعالیٰ کا عطا کردہ ہے۔

ازالہ وہم قرآن حکیم اور احادیث نبویہ میں جہاں کہیں بھی غیر اللہ سے علم غیب کی نفی وارد ہوئی ہے اس سے مراد یہی ذاتی علم غیب ہے یعنی خدا کی تعلیم اور اس کی عطا کے بغیر کسی کو کوئی علم نہیں ہے لیکن علم غیب عطا کی تو یہ بلاشبہ ہر نبی کو حاصل ہوتا ہے بلکہ نبی کے واسطے سے اولیائے کرام کو بھی واقعات آئندہ کی خبر ہو جاتی ہے۔ قرآن حکیم میں ہے:

فلا یظهر علی غیبہ احدا الا من ارتضیٰ من رسول

اللہ اپنے غیب پر کسی کو مطلع نہیں کرتا مگر اپنے محبوب رسولوں کو۔

رسولوں میں سب سے افضل و اعلیٰ رسول حضور سید المرسلین علیہ الصلوٰۃ والتسلیم ہیں اور آپ اللہ کے محبوب اکبر بھی ہیں اور خلیفہ مطلق بھی۔ یہی وجہ ہے کہ اللہ تعالیٰ نے حضور اکرم صلی اللہ تعالیٰ علیہ وسلم کو علم 'ما کان وما یكون' عطا فرمایا اور ابتدائے آفرینش سے لے کر قیامت تک کے تمام علوم سرکار کے سید اقدس میں دو لیت رکھ دیئے۔ آپ کے سید اقدس کو کشادہ فرمایا اور اس میں وہ قوتِ علمیہ پیدا کر دی جس سے کائنات کی کوئی شے آپ کی نظروں سے پوشیدہ نہ رہی۔

ثبوت علم غیب نبی پاک صلی اللہ تعالیٰ علیہ وسلم کی علمی وسعت کہ ما کان وما یكون کے ذرہ ذرہ سے آگاہ ہیں اس پر اہلسنت کی تصانیف بکثرت ہیں۔ چند روایات پیش کرتا ہوں۔

احادیث مبارکہ

☆ عن الزمري قال اخبرني انس بن مالك ان النبي صلى الله تعالى عليه وسلم قال من احب ان يسأل عن شيء فليسأل عنه فوالله لا تستلوني عن شيء الا اخبرتكم به مادمت في مقامي هذا (بخاری شریف، ج ۱ ص ۸۴)

آپ صلی اللہ تعالیٰ علیہ وسلم نے قیامت کا ذکر فرمایا پھر فرمایا کہ جس کا دل چاہے وہ کسی قسم کا سوال کر لے۔ قسم خدا کی جب تک میں اس مقام پر کھڑا ہوں مجھ سے جو بھی تم کسی چیز کے متعلق سوال کرو گے تو میں تمہیں خبر کروں گا۔

☆ حضرت اسماء بنت ابی بکر رضی اللہ تعالیٰ عنہا سے روایت ہے انہوں نے فرمایا کہ نبی کریم صلی اللہ تعالیٰ علیہ وسلم نے فرمایا: ما من شيء لم اره وقد رائيته في مقامي هذا حتى الجنة والنار (ایضاً ص ۸۲)

کوئی ایسی چیز جس کو میں نے نہیں دیکھا اُس کو میں نے اس مقام پر دیکھ لیا ہے حتیٰ کہ جنت اور دوزخ بھی۔

فائدہ..... معلوم ہوا کہ نبی پاک صلی اللہ تعالیٰ علیہ وسلم کو علم کُلّی حاصل ہے جسے علم ماکان و ما یکون کہا جاتا ہے۔

☆ قال عليه السلام ان الله زوى لي الارض حتى رثيت مشارقها ومغاربها (مسلم شریف)

بیشک اللہ تے میرے لئے زمین کو اکٹھا کیا ہوا ہے۔ میں نے اُس کے تمام مشرقوں اور مغربوں کو دیکھ لیا ہے۔

☆ عن ابی زید (یعنی عمر بن الخطاب) قال صلی بنا رسول الله صلی الله تعالى عليه وسلم الفجر وصعد المنبر فخطبنا حتى حضرت الظهر فنزل فصلى ثم صعد المنبر فخطبنا حتى حضرت العصر ثم نزل فصلى ثم صعد المنبر فخطبنا حتى غربت الشمس فاخبرنا بما هو كائن قاعلمنا احفظنا (مسلم)

حضرت عمر بن الخطاب رضی اللہ تعالیٰ عنہ سے روایت ہے انہوں نے فرمایا کہ نبی پاک صلی اللہ تعالیٰ علیہ وسلم نے ہمیں فجر کی نماز پڑھائی اور منبر پر تشریف فرما ہوئے تو آپ نے ہمیں ظہر تک خطاب فرمایا۔ پھر منبر سے اترے تو ہمیں نماز پڑھائی پھر منبر پر تشریف لے گئے تو عصر تک ہمیں خطاب فرمایا۔ پھر اترے اور نماز پڑھائی۔ پھر منبر پر تشریف لے گئے حتیٰ کہ سورج غروب ہو گیا تو آپ نے جو کچھ بھی پہلے ہو چکا تھا اور جو کچھ بھی آئندہ ہونے والا تھا تمام بیان فرمادیا۔ جو ہم سے زیادہ حافظے والا تھا وہ ہم سے زیادہ عالم ہو گیا۔

اس حدیث پاک سے ثابت ہوا کہ نبی صلی اللہ تعالیٰ علیہ وسلم نے اپنی معجزانہ طاقت پر ایک ہی دن میں غیب کُلّی کو بیان فرمادیا۔

☆ عن عمر قال قام فينا رسول الله صلى الله تعالى عليه وسلم مقاما فاخبرنا عن بدء الخلق حتى دخل اهل الجنة منازلهم واهل النار منازلهم حفظ ذلك من حفظه ونسيه من نسيه (بخاری شریف، ص ۳۵۳۔ مشکوٰۃ، ص ۷۷)

حضرت عمر رضی اللہ تعالیٰ عنہ سے روایت ہے کہ ایک مقام پر نبی صلی اللہ تعالیٰ علیہ وسلم ہماری مجلس میں کھڑے ہوئے تو آپ نے ابتدائے خلقت سے لے کر جنتیوں کے جنت کے مقامات میں داخل ہونے تک اور دوزخیوں کے دوزخ کے مقامات میں داخل ہونے تک تمام خبریں ہمارے سامنے بیان فرمادیں جس کو یاد رہا رہا، جس کو بھول گیا بھول گیا۔

اس حدیث سے بھی جس کے راوی حضرت عمر ہیں ثابت ہوا کہ آپ کو علم کلی تھا جس کو نبی اکرم صلی اللہ تعالیٰ علیہ وسلم نے بیان فرمادیا۔

☆ عن عائشة قالت كان رسول الله صلى الله تعالى عليه وسلم يقول ان اتقاكم واعلمكم بالله انا حضرت عائشہ صدیقہ رضی اللہ تعالیٰ عنہا سے روایت ہے کہ آپ (صلی اللہ تعالیٰ علیہ وسلم) ہمیشہ فرمایا کرتے تھے کہ میں تم تمام میں زیادہ متقی اور زیادہ جاننے والا ہوں۔ (بخاری شریف، ج ۱ ص ۷۷)

☆ عن عبد الله بن عمر وقال خرج علينا رسول الله صلى الله تعالى عليه وسلم وفي يده كتابان فقال اتدرون ما هذا ان الكتابان فقلنا لا يا رسول الله الا ان تخبرنا فقال الذي في يده اليمينى هذا كتاب من رب العالمين فيه اسماء اهل الجنة واسماء آباائهم وقبائلهم ثم اجمل على آخرهم فلا يزداد فيهم ولا ينقص منهم ابدا ثم قال للذى في شماله هذا كتاب من رب العالمين فيه اسماء اهل النار واسماء آباائهم وقبائلهم ثم اجمل على آخرهم فلا يزداد فيهم ولا ينقص منهم ابدا الخ (ترمذی شریف، ج ۲ ص ۳۶)

عبداللہ بن عمر رضی اللہ تعالیٰ عنہ سے روایت ہے کہ ہم پر نبی صلی اللہ تعالیٰ علیہ وسلم تشریف لائے۔ آپ کے ہاتھ میں دو کتابیں تھیں تو آپ نے فرمایا کیا تم جانتے ہو یہ کتابیں کیسی ہیں تو ہم نے عرض کی نہیں یا رسول اللہ صلی اللہ علیہ وسلم مگر یہ کہ آپ ہمیں ارشاد فرمائیں تو آپ نے فرمایا یہ کتاب جو میرے دائیں ہاتھ میں ہے یہ رب العالمین کی طرف سے ہے اس میں تمام جنتیوں کے نام اور ان کے آباء کے نام اور ان کے قبیلوں کے نام درج ہیں۔ پھر ان کے اخیر پر میزان لگائی گئی ہے۔ تو ان میں نہ زیادہ کیا جائے گا اور نہ کم کیا جائے گا ہمیشہ تک، پھر فرمایا یہ جو کتاب میرے بائیں ہاتھ میں ہے یہ رب العالمین کی طرف سے ہے اس میں تمام دوزخیوں کے نام ہیں اور ان کے آباء کے نام اور ان کے قبیلوں کے نام پھر ان کے اخیر پر میزان لگائی گئی ہے نہ ان میں کچھ زیادہ کیا جائے گا اور نہ کم ہمیشہ کیلئے۔

فائدہ..... اس حدیث پاک سے ثابت ہوا کہ نبی صلی اللہ تعالیٰ علیہ وسلم کو تمام جنتیوں اور تمام دوزخیوں کی فہرستیں اللہ تعالیٰ نے عطا کر دی ہوئی ہیں جن میں ان کے اعمال بھی شامل ہیں۔

نوٹ..... اس قسم کی بے شمار احادیث مبارکہ ہیں تفصیل کیلئے دیکھئے فقیر کی تصنیف 'غایۃ المامول فی علم الرسول' اور 'علم الغیب فی الاحادیث'۔

رسول اللہ صلی اللہ تعالیٰ علیہ وسلم کی پیشین گوئیاں

قرآن کی طرح رسول اللہ صلی اللہ تعالیٰ علیہ وسلم نے پیشین گوئیاں فرمائی ہیں۔ ذیل میں ہم ان احادیث کا ذکر کرتے ہیں جن میں حضور اکرم صلی اللہ تعالیٰ علیہ وسلم نے واقعات آئندہ بیان فرمائے اور آپ کے ارشادات حرف بہ حرف پورے ہوئے۔ اگرچہ ان تمام پیش گوئیوں کا حصر تو بہت دشوار ہے تاہم ثبوت مقصد کیلئے چند پیشین گوئیاں حاضر ہیں۔

شہادت امام حسین (رضی اللہ تعالیٰ عنہ) کی خبر غیبی

حضرت ابن الحارث کہتے ہیں کہ میں نے سرکارِ دو عالم صلی اللہ تعالیٰ علیہ وسلم کو یہ فرماتے ہوئے سنا کہ

ان ابنی هذا یعنی الحسین یقتل بارض یقال لها کربلا (نصاب، ج ۲ ص ۱۲۵)

میرا یہ فرزند حسین اس زمین میں شہید ہوں گے جس کا نام کربلا ہے۔

طبرانی کی حدیث میں یہ بھی ہے کہ حضور اکرم صلی اللہ تعالیٰ علیہ وسلم نے سیدنا امام حسین رضی اللہ تعالیٰ عنہ کی شہادت کی تاریخ بھی بیان فرمائی اور فرمایا، یہ میری ہجرت کے ساٹھویں سال شہید کئے جائیں گے۔ (ماثبت بالسنۃ)

سائنسی ایجادات

نبی پاک صلی اللہ تعالیٰ علیہ وسلم نے موجودہ سائنسی ایجادات کی اجمالی خبریں دی ہیں جنہیں آج ہم آنکھوں سے دیکھ رہے ہیں۔

لا تقوم الساعة حتی تروا امورا عظاما لم تکنوا ترونها ولا تحدثون بها انفسکم

اس وقت تک قیامت قائم نہ ہوگی جب تک تم ان امورِ عظیمہ کو دیکھ نہ لو جنہیں کبھی دیکھا نہ ہو، نہ ہی ان کے بارے میں سوچا ہوگا۔

ان اشیاء میں سب سے نئی ایجادات آگئی ہیں مثلاً ہوائی جہاز، آبدوز کشتیاں، ریڈیو، وائرلیس، ٹیلی ویژن، بجلی اور ایٹمی ہتھیار وغیرہ اس اجمال کے علاوہ ہر ایک شے کے متعلق علیحدہ علیحدہ تفصیلی مضامین بھی ہیں جنہیں ہم نے اپنی تصنیف ’کل کیا ہوگا‘ میں بیان کیا ہے۔

مسجد عشر کے متعلق غیبی خبر

نبی پاک صلی اللہ تعالیٰ علیہ وسلم نے فرمایا کہ اللہ تعالیٰ مسجد عشر سے قیامت کے دن شہداء کو اٹھائے گا اور ہر کے شہداء کے ساتھ اُن شہیدوں کے سوا کوئی نہ ہوگا۔

فائدہ..... اس سے معلوم ہوا کہ حضور صلی اللہ تعالیٰ علیہ وسلم کو ابلہ کی مسجد عشر سے شہداء ہر کے قیامت کے دن اٹھنے کا علم ہے۔ یاد رہے کہ یہ وہی مسجد عشر ہے جس میں حضرت سیدنا ابو ہریرہ رضی اللہ تعالیٰ عنہ نے چند حاجیوں کو جو اسی جگہ کے رہنے والے تھے اُن کو فرمایا کہ میری طرف سے ابلہ کی مسجد عشر میں دو رکعت یا چار رکعت نماز پڑھے اور اس کا ثواب حضرت ابو ہریرہ رضی اللہ تعالیٰ عنہ کو کرے۔ الفاظ حدیث یہ ہیں: **قال من يضمن في منكم ان يصلي لي في المسجد العشار ركعتين**

او اربعاً ويقول هذه لابي هريرة (ابوداؤد)

انکشاف عجیب ﷺ غیر اللہ کیلئے کسی شے کو نافرمان نہ کیا جائے جیسے ہم کہتے ہیں پیر کا بکرا، غوث اعظم رضی اللہ عنہ کی گیارہویں، نبی پاک صلی اللہ تعالیٰ علیہ وسلم کیلئے میلا دو غیرہ وغیرہ۔

نہر فرات میں خزانہ کی غیبی خبر

حضرت ابو ہریرہ رضی اللہ تعالیٰ عنہ سے حدیث شریف میں مروی ہے۔

لا تقوم الساعة حتى يحسر الفرات عن جبل من ذهب يقتتل الناس عليه فيقتل من كل

مائة تسعة وتسعون ويقول كل رجل منهم لعلی اكون الذي انجوا (مسلم شریف)

حضور صلی اللہ تعالیٰ علیہ وسلم نے فرمایا قیامت اس وقت تک نہ آئے گی جب تک نہر فرات نہ کھل جائے (یعنی خشک ہو جائے) اور اُس کے اندر سے سونے کا پہاڑ نکلے گا۔ لوگ اس خزانہ کو حاصل کرنے کیلئے لڑیں گے اور اُن لڑنے والوں میں ننانوے فیصد مارے جائیں گے اور اُن میں ہر شخص کہے گا شاید زندہ بچ جاؤں اور اس خزانہ پر قبضہ کر لوں۔

فائدہ..... یہ معلوم ہوا کہ جو خزانہ یعنی سونے کا پہاڑ نہر فرات میں ہے اسکی کسی کو خبر تک نہیں ہے لیکن حضور سید عالم صلی اللہ تعالیٰ علیہ وسلم کو اس خفی شے کا علم ہے۔ جس کے نکلنے کی آپ نے خبر دی اور یہ بھی معلوم تھا کہ اس خزانہ پر لوگوں میں لڑائی ہوگی کہ شاید مجھے یہ خزانہ حاصل ہو جائے۔ دوسری حدیث حضرت عبداللہ بن عمر رضی اللہ تعالیٰ عنہ سے مروی ہے کہ حضور صلی اللہ تعالیٰ علیہ وسلم نے فرمایا:

قال اتركوا الحبشة ما تركوكم فانه لا يستخرج كنز الكعبة الا ذوالسوقتين من الحبشة (ابوداؤد)

آپ نے فرمایا حبشیوں کو چھوڑ دو اور اُن سے کسی قسم کا تعرض نہ کرو۔ جب تک کہ وہ تم سے کچھ نہ کہیں۔

اس لئے کہ آئندہ زمانہ میں کعبہ کا خزانہ ایک حبشی ہی نکالے گا جس کی پنڈلیاں چھوٹی چھوٹی ہوں گی۔

دیکھئے! حضور صلی اللہ تعالیٰ علیہ وسلم کو کعبہ شریف میں خزانہ ہونے کے متعلق بھی علم ہے اور آپ کو اس حبشی کا بھی علم ہے جو اس خزانہ کو نکالے گا۔ معلوم ہوا کہ حضور رحمتہ دو عالم صلی اللہ تعالیٰ علیہ وسلم سے عالمین کی کوئی شے خفی نہیں ہے اور آپ ہر ایک کے حلیہ تک کو بھی جانتے ہیں۔

نار حجاز کی غیبی خبر

اس نار حجاز کی نبی پاک صلی اللہ تعالیٰ علیہ وسلم نے صدیوں پہلے خردی چنانچہ حضرت ابو ہریرہ رضی اللہ تعالیٰ عنہ سے مشکوٰۃ شریف میں مروی ہے کہ حضور نبی پاک صلی اللہ تعالیٰ علیہ وسلم نے فرمایا ہے کہ

لا تقوم الساعة حتى تخرج نار من ارض الحجاز تضیی اعناق الایل ببحصری (مشکوٰۃ)

نبی صلی اللہ تعالیٰ علیہ وسلم نے فرمایا ہے کہ قیامت اس وقت تک نہ آئے گی یہاں تک کہ زمین حجاز سے ایک آگ نکلے گی جو بصری کے اونٹوں کی گردنوں کو روشن کر دے گی (بصری شام میں ایک شہر ہے)۔

فائدہ..... یہ حدیث شاہد ہے کہ حضور اکرم صلی اللہ تعالیٰ علیہ وسلم کو حجاز سے آگ کے نکلنے کا علم تھا۔ جس کے متعلق حضور صلی اللہ تعالیٰ علیہ وسلم نے پہلے ہی خبر فرمادی ہے۔ اس کی نار کے متعلق تفصیل اور عجائبات فقیر کی تصنیف 'محبوب مدینہ' میں پڑھئے۔

آخری گزارش

مضمونہ کے طور پر یہ چند پیشین گوئیاں عرض کی ہیں تفصیل کیلئے دیکھئے فقیر کی تصنیف 'کل کیا ہوگا' اس سے واضح ہوا کہ وہ کلام الہی جو جملہ عالمین کے علوم کو حاوی ہے۔ اس قرآن کے سب سے بڑے عالم حضور نبی پاک صلی اللہ تعالیٰ علیہ وسلم ہیں اسی لئے آپ کیلئے انخارہ ہزار عالم کے تمام علوم ایسے منکشف ہیں جیسے ہمارے لئے سورج۔

فقط والسلام

مدینے کا بھکاری الفقیر القادری

ابوالصالح محمد فیض احمد اویسی رضوی غفرلہ

۶ ذوالحجہ ۱۴۲۲ھ بہاول پور۔ پاکستان